



राष्ट्रीय द्विभाषिक समाचार पत्र

एडीजी अमनदीप सिंह बजाज ने ...

3



www. bordernewsmirror.com

बॉलीवुड में डेब्यू करना किसी...

8

अब केंद्र की राजनीति में रहेंगे सपा प्रमुख अखिलेश यादव!

करहल सीट छोड़ने के संकेत,तेज प्रताप लड़ सकते हैं चुनाव



लखनऊ (एजेंसी)। उत्तर प्रदेश में शानदार जीत दर्ज करने के बाद अब समाजवादी पार्टी के चीफ अखिलेश यादव विधानसभा के नेता प्रतिपक्ष का पद छोड़कर सेंट्रल पॉलिटिक्स पर

फोकस करेंगे। बता दें कि इस लोकसभा इलेक्शन में उत्तर प्रदेश में 37 लोकसभा सीटों पर जीत हासिल की है। मीडिया रिपोर्ट के मुताबिक, अखिलेश यादव करहल विधानसभा सीट को छोड़

सकते हैं और फिलहाल अभी सेंट्रल पॉलिटिक्स पर फोकस करेंगे। समाजवादी पार्टी ने इस बार यूपी में अब तक का बेहतर प्रदर्शन किया है। अखिलेश के सीट छोड़ने के बाद तेज प्रताप यादव का नाम तेजी से चर्चाओं में बना हुआ है। तेज प्रताप पहले पूर्व सीएम मुलायम सिंह यादव और इस चुनाव में डिंपल यादव के साथ मैनुपुरी में चुनाव प्रचार कर चुके हैं। वह मैनुपुरी से सांसद भी रह चुके हैं। आज समाजवादी पार्टी के जीते हुए सांसदों की लखनऊ में मीटिंग हुई थी।



अमरावती (एजेंसी)। तेलुगु देशम पार्टी के महासचिव नारा लोकेश ने शुक्रवार को कुछ गंभीर आरोप लगाए। उन्होंने कहा कि जगन मोहन रेड्डी के नेतृत्व वाली वाईएसआरसीपी

सरकार ने उनके फोन टैप किए। इतना ही नहीं, इसे लेकर जो सबूत थे उसे नष्ट कर दिया गया। लोकेश ने कहा कि आंध्र प्रदेश के लोगों की इच्छा के खिलाफ 2014 में राज्य का बंटवारा कर दिया

गया। लोगों की नाराजगी की बड़ी वजह हैदराबाद का नुकसान होना है। उन्होंने कहा, हमें यह याद रखना चाहिए कि हैदराबाद आर्थिक गतिविधियों का पावरहाउस है। कई लोग इस पर निभर हैं। ऐसे में हमारी मांग है कि राज्य को थोड़ा समय दिया जाए। इससे हम फिर से इसका पुनर्निर्माण कर सकेंगे। टीडीपी नेता ने राष्ट्रीय जनतांत्रिक गठबंधन और नरेंद्र मोदी के नेतृत्व के प्रति पार्टी की प्रतिबद्धता की पुष्टि की। लोकेश ने कहा कि पार्टी चुनाव से पहले बिना शर्त राजग में शामिल हुई थी।

पटरी पर दौड़ाती हैं वंदे भारत ऐश्वर्या मेनन को मिला न्योता

मोदी के शपथ समारोह में लेंगी हिस्सा, 8 हजार खास मेहमानों में शामिल



चेन्नई (एजेंसी)। प्रधानमंत्री नरेंद्र मोदी तीसरी बार प्रधानमंत्री की शपथ लेने वाले हैं। उनके शपथ ग्रहण मेहमानों में दक्षिणी रेलवे के चेन्नई डिवीजन की वरिष्ठ सहायक लोको पायलट

कुल 8 हजार खास मेहमानों को पीएम मोदी के शपथ ग्रहण समारोह में हिस्सा लेने के लिए निमंत्रण भेजा गया है। इन मेहमानों में दक्षिणी रेलवे के चेन्नई डिवीजन की वरिष्ठ सहायक लोको पायलट

ऐश्वर्या एस मेनन नरेंद्र मोदी और नई सरकार के शपथ ग्रहण समारोह में भाग लेने वाले विशेष मेहमानों में शामिल हैं। बता दें ऐश्वर्या एस मेनन ने वंदे भारत ट्रेनों के साथ-साथ जनशताब्दी जैसी विभिन्न ट्रेनों में लोको पायलट के रूप में काम किया है। ऐश्वर्या ने चेन्नई-विजयवाड़ा और चेन्नई-कोयंबटूर वंदे भारत एक्सप्रेस सेवाओं की शुरुआत से लोको पायलट के रूप में काम किया है। ऐश्वर्या एक शानदार लोको पायलट हैं, जिन्होंने वरिष्ठ अधिकारियों से प्रशंसा प्राप्त की है।

देश की सरहदों की सुरक्षा को मिले 355 युवा अफसर

- आईएमए से भारतीय युवा के साथ 39 विदेशी कैडेट भी पास-आउट

नई दिल्ली (एजेंसी)। भारतीय सैन्य अकादमी (आईएमए) से पासआउट होकर 355 युवा भारतीय सेना में अफसर बन गए। इस दौरान विदेशी मित्र राष्ट्रों के 39 कैडेट भी पास आउट होकर अपने देश की सेना में अफसर बनेंगे। पासिंग आउट परेड में युवा अफसरों का हौसला देखते ही बन रहा था। 154वें नियमित और 137वें तकनीकी ग्रेजुएट कोर्स की पीओपी शनिवार सुबह आईएमए में हुई। कैडेट चेडवुड ड्रिल स्कवायर पर कदम ताल करते आए तो साहसे दर्शक दीर्घा में बैठे परिजनों ने उनकी हौसला अफजाई की। आईएमए से कसम परेड के बाद सेना में बतौर लेफ्टिनेंट सेवा का पहला कदम यहां से भरकर निकले। आईएमए से पास आउट होने वाले कुल 394 कैडेटों में 39 विदेशी कैडेट होंगे। 355 भारतीय कैडेट सेना की अलग-अलग कोर से जुड़कर देश के हर कोने में सेवा देने के लिए जाएंगे। परेड की सलामी उत्तरी कमांड के जीओसी ले. जनरल एमवी सुचिंद्र कुमार ने ली।

फिर मोदी सरकार, शपथ ग्रहण समारोह आज

पीएम हाउस पर शाह-नड्डा की बैठक, सुरक्षा में पैरामिलिट्री की 5 कंपनियां तैनात

15 जून के आसपास शुरू होगा 18वीं लोकसभा का पहला सत्र, संसद भी तैयार



नई दिल्ली (एजेंसी)। नरेंद्र मोदी 9 जून 2024 की शाम 7.15 बजे लगातार तीसरी बार प्रधानमंत्री पद की शपथ लेंगे। मोदी के साथ एनडीए के 14 सहयोगी दलों के 18 सांसद भी मंत्री पद की शपथ ले सकते हैं। इनमें 7 कैबिनेट और बाकी 11 स्वतंत्र प्रभार और राज्यमंत्री के रूप में शपथ ले सकते हैं। हालांकि, इसकी आधिकारिक जानकारी नहीं दी गई है।



माना जा रहा है 3 दर्जन से अधिक सांसद मंत्री पद की शपथ ले सकते हैं। टीडीपी और जेडीयू से 2-2 और शिवसेना से एक कैबिनेट मंत्री बन सकते हैं। सूत्रों का कहना है कि इसके अलावा एनसीपी,


एलजेपी और जेडीएस के कोटे से कैबिनेट मंत्री शपथ ले सकते हैं। जेडीयू नेता केसी त्यागी ने दावा किया कि, नीतिश कुमार को ईडिया ब्लॉक से पीएम बनाने का ऑफर मिला था। मगर उन्होंने

तुकरा दिया क्योंकि अब पीछे देखने का सवाल ही नहीं है। उधर अमित शाह और जेपी नड्डा मोदी आवास पहुंचे। यहां मंत्रिमंडल को लेकर चर्चा हो सकती है। टीडीपी के एक सांसद ने बताया कि किस दल से कितने मंत्री बनाए जाएंगे, इसका फॉर्मूला पहले ही तय किया जा चुका है। इसको लेकर सार्वजनिक रूप से किसी तरह की चर्चा करने की कोई जरूरत नहीं है। सभी इस बात पर सहमत हैं कि पीएम जिसे जो जिम्मेवारी देंगे, वे उसे निभाएंगे। देश की 18वीं लोकसभा का पहला सत्र 15 जून के आसपास शुरू होने की संभावना है। सूत्रों ने शुक्रवार को यह जानकारी दी। कल यानी 9 जून को नरेंद्र मोदी लगातार तीसरी बार प्रधानमंत्री पद की शपथ लेंगे।

महाराष्ट्र में बारिश-बिजली से एक हफ्ते में 8 की मौत

राजस्थान में तूफान से 4 की जान गई, आज भी रफ्तार से चलेंगी हवाएं

नई दिल्ली (एजेंसी)। देश के दक्षिणी राज्यों को कवर करने के बाद महाराष्ट्र में शुक्रवार (7 जून) को मानसून की एंट्री हुई। इसके 9 से 10 जून के बीच मुंबई पहुंचने की संभावना है। मौसम विभाग ने शनिवार (8 जून) को महाराष्ट्र, गोवा, कर्नाटक और केरल के तटीय इलाकों में भारी बारिश की चेतावनी दी है। गोवा में अगले चार दिन तक मछुआरों को समुद्र में न जाने की चेतावनी दी गई है। केरल के कालीकट एयरपोर्ट पर खराब मौसम के कारण



शनिवार सुबह दुबई से आ रही एयर इंडिया एक्सप्रेस की एक फ्लाइट को कोच्चि डायवर्ट कर दिया गया। एयरलाइन सूत्रों ने बताया कि 173 यात्रियों के साथ एआईए एक्सप्रेस की फ्लाइट सुबह 2.47 बजे कोच्चि एयरपोर्ट पर उतरी। करीब सात घंटे बाद सुबह करीब 9.30 बजे फ्लाइट कोच्चि से कालीकट रवाना हुई। महाराष्ट्र के मराठवाड़ा में पिछले एक हफ्ते से बारिश के कारण आढ़ बाढ़ और बिजली गिरने से 8 लोगों की मौत हो गई है।

वीके पांडियन की आईएएस पत्नी ने ली 6 महीने की छुट्टी

- पुजावी नतीजों के ठीक बाद उठाया कदम, पद के दुरुपयोग की हैं शिकायतें

भुवनेश्वर (एजेंसी)। ओडिशा की सीनियर नौकरशाह सुजाता आर. कार्तिकेयन 6 महीने की चाइल्ड केयर लीव पर चली गई हैं। राज्य सरकार की ओर से शुक्रवार को जारी नोटिफिकेशन में यह जानकारी दी गई। इसमें बताया गया कि वह अपनी बेटी की 10वीं कक्षा की परीक्षा की तैयारी में मदद करना चाहती हैं। मालूम हो कि कार्तिकेयन ओडिशा के मुख्यमंत्री नवीन पटनायक के करीबी सहयोगी बीजद नेता वीके पांडियन की पत्नी हैं। ओडिशा के चुनावों में बीजू जनता दल के खराब प्रदर्शन से पांडियन को भी बड़ा झटका लगा है। राजनीतिक जानकारों का मानना है कि पटनायक की लोकप्रियता में लगातार गिरावट काफी हद तक पार्टी के सभी सीनियर नेताओं को हशिए पर रखने की उनकी अपनी नीति के कारण है।



कांग्रेस को शहरी इलाकों में फोकस करने की है जरूरत

सीडब्ल्यूसी की मीटिंग में मल्लिकार्जुन खरगे ने दी नसीहत

नई दिल्ली (एजेंसी)। लोकसभा चुनाव परिणामों के बाद पहली बार कांग्रेस भी बड़ी बैठक कर रही है। शनिवार को नई दिल्ली में कांग्रेस वर्किंग कमेटी की बैठक शुरू हो गई है। वहीं कांग्रेस संसदीय दल की बैठक भी होनी है जिसमें सभी नवनिर्वाचित सांसद पहुंच सकते हैं। कांग्रेस अध्यक्ष मल्लिकार्जुन खरगे सांसदों को डिनर देंगे। बैठक की शुरुआत में कांग्रेस अध्यक्ष मल्लिकार्जुन खरगे ने देशभर के कांग्रेस कार्यकर्ताओं और नेताओं को धन्यवाद दिया है। खरगे ने



कहा, जनता ने तानाशाही और असंवैधानिक ताकतों को तगड़ा जवाब दे दिया है। लोगों को कांग्रेस में विश्वास है। देश के वोटर्स ने बीजेपी के 10 साल के शासन को नकारा है। बीजेपी ने

इस देश में बांटने की और घुणा की राजनीति की है। सीडब्ल्यूसी की तरफ से खरगे ने नवनिर्वाचित सांसदों को बधाई दी। उन्होंने कहा, हम लड़े और जीते। परिस्थितियां प्रतिकूल थीं फिर भी जीते।

मालीवाल मारपीट मामले में बिभव कुमार को झटका

- नहीं मिली राहत, कोर्ट ने फिर खारिज की जमानत याचिका

नई दिल्ली (एजेंसी)। राज्यसभा सांसद स्वाति मालीवाल से कथित मारपीट मामले में दिल्ली की तीस हजारी कोर्ट ने सीएम केजरीवाल के सहयोगी बिभव कुमार की जमानत याचिका शुक्रवार को खारिज कर दी। कोर्ट ने कहा कि पीड़िता को लगातार मिल रही है। यह दूसरी जमानत याचिका है जिसे कोर्ट ने खारिज किया है। इससे पहले 27 मई को उनकी पहली नियमित जमानत याचिका खारिज की गई थी। शुक्रवार को सुनवाई के दौरान अदालत ने यह कहा कि इस बात की भी पूरी आशंका है कि अगर कुमार को जमानत मिली तो वे गवाहों को प्रभावित कर सकते हैं। न्यायाधीश ने यह भी कहा कि मालीवाल को लगी चोटें एमएलसी के अनुसार स्पष्ट थीं और कुमार के खिलाफ लगाए गए आरोप गंभीर और संगीन प्रकृति के थे। इसके अलावा कोर्ट ने कहा, बिभव कुमार पर आरोप है कि उन्होंने सीएम आवास पर एक महिला सदस्य के साथ दुर्व्यवहार किया।

लोकसभा रिजल्ट के बाद यूपी सरकार के बड़े ऐक्शन 13 जिलों में 16 एनकाउंटर, 61 पुलिसकर्मी सरपेंड जल्द वैकेंसी निकालने का आदेश

लखनऊ (एजेंसी)। लोकसभा चुनाव में सपा को सबसे ज्यादा 37 सीटें मिलीं। भाजपा को पिछली बार के आम चुनाव की तुलना में 29 सीटों का नुकसान हुआ। इसके बाद यूपी सरकार एक्शन में है। रिजल्ट आने के 48 घंटे के अंदर बड़े फैसले लिए गए। सबसे बड़ा फैसला विभागों में खाली पदों पर नौकरी को लेकर है। सीएम ने अफसरों को इसके लिए निर्देश दिए हैं। लॉ एंड ऑर्डर बनाए रखने के लिए एनकाउंटर से लेकर पुलिसकर्मियों को सरपेंड करने तक की कार्रवाई की जा रही है। 2 दिन में 61 पुलिसकर्मियों को

सरपेंड किया गया। 13 जिलों में 16 एनकाउंटर हुए, जिसमें 2 बदमाश ढेर हो गए। सीएम योगी ने गुरुवार को सभी अपर मुख्य



सचिव और प्रमुख सचिव स्तर के अधिकारियों के साथ मीटिंग की। पूरा जोर सरकारी विभागों में खाली पदों को भरने पर दिया। इस दौरान सीएम ने निर्देश

दिए कि खाली पदों पर नियुक्ति की प्रक्रिया तेज करें। जहां खाली पद हैं, आयोग को भेजे। चयन प्रक्रिया की समय-सीमा

बिजली कटौती रोकने और तत्काल ट्रांसफॉर्मर बदलने के आदेश

लोकसभा चुनाव के बाद बिजली कटौती की लगातार शिकायतें मिल रही हैं। फीडबैक आ रहा है कि चुनाव के समय तो बिजली मिली, लेकिन अब अचानक बिजली कटौती बढ़ गई है। इस पर मुख्यमंत्री ने बिजली आपूर्ति को लेकर भी निर्देश दिए। उन्होंने कहा कि तेज गर्मी और लू का मौसम चल रहा है। ऐसे में पूरे प्रदेश में गांव हो या शहर, कहीं भी अनावश्यक बिजली कटौती नहीं होनी चाहिए। बिजली तभी कटे, जब बहुत जरूरी हो। ट्रांसफॉर्मर जलने, तार गिरने और ट्रिपिंग जैसी समस्याओं को बिना देरी ठीक किया जाए। सरयू नदी पर बैराज निर्माण को लेकर लोकसभा चुनाव के बाद तेजी दिखाई गई।

राहुल गांधी लोकसभा में बने नेता प्रतिपक्ष, प्रस्ताव पास

- कांग्रेस वर्किंग कमेटी में बड़ा फैसला, सबने सर्वसम्मति से की मांग

नई दिल्ली (एजेंसी)। कांग्रेस वर्किंग कमेटी ने राहुल गांधी से लोकसभा में नेता प्रतिपक्ष बनने को लेकर प्रस्ताव पास किया है। संगठन के प्रभारी पार्टी महासचिव केशी वेणुगोपाल ने शनिवार को यह जानकारी दी। उन्होंने कहा, सीडब्ल्यूसी ने सर्वसम्मति से राहुल गांधी से लोकसभा में विपक्ष के नेता की भूमिका निभाने की अपील की। सांसद के अंदर इस कैपेन को लीड करने के लिए राहुल जी सबसे सही व्यक्ति हैं। वेणुगोपाल से पूछा गया कि इस प्रस्ताव को लेकर राहुल गांधी की क्या प्रतिक्रिया रही। उन्होंने बताया, इस पर कांग्रेस के पूर्व अध्यक्ष ने कहा कि वह विचार करेंगे। कांग्रेस की बैठक के बाद कांग्रेस नेता भूपेंद्र सिंह हुड्डा की भी प्रतिक्रिया आई। उन्होंने कहा, राहुल गांधी को नेता प्रतिपक्ष बनाना चाहिए। यही सबकी मांग है और यही कांग्रेस को मजबूती देगी। मीटिंग के बाद गोगोई ने कहा, जब भी कांग्रेस पार्टी ने राहुल से कुछ अपेक्षा की है तो उन्होंने पार्टी की खाहिश पूरी की है।



बिहार में धू-धूकर जली चलती हुई कार

बाल-बाल बचे होमगार्ड के प्रदेश अध्यक्ष समेत 4

मुजफ्फरपुर, एजेंसी। बिहार के मुजफ्फरपुर में सड़क पर चलती लज्जरी कार में भीषण आग लग गई। घटना काजी मोहम्मदपुर थाना इलाके के चक्कर मैदान रोड में पथ निर्माण विभाग के कार्यालय के समीप शुक्रवार रात हुई। इसमें होमगार्ड संघ के प्रदेश अध्यक्ष अरुण ठाकुर समेत चार लोग बाल बाल बच गए। गाड़ी छोड़कर उतने से पहले कार के दो गेट जाम हो चुके थे। थोड़ी सी देरी होती दो चार लोग कार के साथ ज़िंदा जलकर राख हो जाते। अरुण ठाकुर ने बताया कि कार में अचानक शॉर्ट सर्किट से आग लग गई। बोनट की ओर से धूआ निकलता देख गाड़ी चला रहे अरुण ठाकुर ने गेट खोलने की कोशिश की। लेकिन तबतक दो गेट जाम हो चुके थे। दूसरी ओर

का दोनों गेट खोल कर आगे और पीछे बैठे चार लोग गाड़ी से निकलकर बाहर भागे। देखते देखते कार सड़क पर धू-धूकर जलने लगी। अरुण ठाकुर ने तुरंत इसकी सूचना पर अग्निशाम विभाग को दी। दमकल की टीम मौके पर पहुंची और आग बुझाई गई। हालांकि, तब तक कार पूरी तरह से जल चुकी थी। मौके पर पहुंचे काजी मोहम्मदपुर थाना के दारोगा अहरार खान ने बताया कि कार से सभी लोग सुरक्षित निकल गए थे। होमगार्ड के प्रदेश अध्यक्ष अरुण ठाकुर ने बताया कि बीबीगंज स्थित अपने आवास से दुकान के लिए जा रहे थे। गाड़ी में चार लोग सवार थे। गाड़ी वह खुद ड्राइव कर रहे थे। सर्किट हाउस के पास अचानक गाड़ी के इंजन में आग लगने का एहसास हुआ। गाड़ी में धुंआ

उठते ही उन्होंने कार रोक दी। गाड़ी में दोनों सीटों पर बैठे चारों लोगों ने अपने अपने पास वाले चारों गेट को खोला। पता चला कि दो गेट नहीं खुले। सभी लोग दो गेट से तुरंत बाहर निकल गए। उन्होंने अग्निशमन विभाग को इसकी सूचना दी। सूचना मिलते ही के कमांडेंट त्रिलोकी नाथ झा के नेतृत्व में फायर ब्रिगेड की टीम पहुंची और आग पर काबू पा लिया। धुंआ उठने के तुरंत बाद कार धू धू कर जलने लगी। दमकल की एक छोटी और एक बड़ी गाड़ी मौके पर पहुंची। लेकिन आग इतनी जबरदस्त थी की अग्नि शमन विभाग की टीम को फोम का उपयोग करना पड़ा। तब जाकर आग पर काबू पाया जा सका। कार में लगी आग को दमकल की दो गाड़ियों ने करीब आधे घंटे तक कड़ी मशक्कत करने के बाद आग पर काबू पाया। अरुण ठाकुर ने भगवान को धन्यवाद दिया। होमगार्ड कमांडेंट त्रिलोकी नाथ ने कहा कि घटना में कार के अलावे कोई नुकसान नहीं हुआ है।

संक्षिप्त समाचार

मैथिली फिल्म ‘विद्यापति देखने के लिए उमड़ी भीड़

दरभंगा, एजेंसी। मैथिली फिल्म ‘विद्यापति शुक्रवार को शहर के एक सिनेमाघर में रिलीज की गयी। फिल्म देखने बड़ी संख्या में लोग पहुंचे थे। केवटी विधायक डॉ. मुरारी मोहन झा, बेनीपुर विधायक प्रो. विनय चौधरी, कामेश्वर सिंह दरभंगा संस्कृत विवि के कुलपति प्रो. लक्ष्मी निवास पांडे, लनामिवि के पीजी संगीत विभागाध्यक्ष प्रो. पुष्पम नारायण, विद्यापति सेवा संस्थान के महासचिव बैजनाथ चौधरी बैजू आदि फिल्म देखने पहुंचे थे। सभी लोगों ने फिल्म को बेहतर बताते हुए निर्देशक श्याम भास्कर के काम की सराहना की। निर्माता सुनील कुमार झा ने बताया कि यह फिल्म न सिर्फ दर्शकों का भरपूर मनोरंजन करती है, बल्कि विद्यापति से जुड़ी हमारी समझ और जानकारी को भी परिष्कृत करती है। दर्शकों ने बताया कि विद्यापति की भूमिका में रहे अभिनेता तुषार झा सहित सभी कलाकारों ने बेहतर काम किया है। फिल्म में दर्शकों की रुचि का भी पूरा ध्यान रखा गया है।

संत नरसी मेहता की लीला ने किया भावविभोर

दरभंगा, एजेंसी। रतनपुर स्थित श्री चैतन्य कुटी परिसर में आयोजित 30वें तीरोधान महोत्सव में सातवें दिन वृंदावन के प्रसिद्ध श्री निकुंज बिहारी रास मंडल की ओर से स्वामी कुंज बिहारी शर्मा के निर्देशन में भक्त नरसी मेहता के चरित्र की भक्ति भावपूर्ण लीला दिखाई गई। लीला में दिखाया गया कि नरसी मेहता गुजरात के जूनागढ़ के रहने वाले थे। उनमें बचपन से ही भगवान कृष्ण के प्रति आसक्ति थी। वह हर समय कृष्ण और गोपी लीला पर गीत गाते और आनंद में नाचते रहते थे। उनके इस स्वरूप और काम से नाराज भाभी ताना मारती रहती और दुर्व्यवहार करती रहती थी। नरसी मेहता ने अपने जीवन में कभी भी जीविकोपार्जन का विचार नहीं किया। उनका दृढ़ विश्वास था कि भगवान कृष्ण उनकी सभी जरूरतें पूरी करेंगे। वे खुशमिजाज स्वभाव के संत थे। उन्होंने समुद्र के किनारे गोपीनाथ में तपस्या की। भगवान शिव की कृपा से उन्हें भगवान श्रीकृष्ण के दर्शन हुए। श्रीकृष्ण के कहने पर वे अपने घर वापस आये और शादी कर ली। भजन-कीर्तन के साथ गृहस्थ जीवन व्यतीत करने लगे। उन्हें एक बेटा और एक बेटी थी। नरसी पर जब-जब कोई विपत्ति आती थी तो वे भगवान श्रीकृष्ण से गुहार लगात और भगवान वहीं पहुंचकर बाधाएं दूर कर देते थे। लीला के दौरान श्यामल सेठ के नाम सात सौ रुपए की 'हुंडी लिखाई प्रकरण'ने दर्शकों को देर तक अपनी ओर खींचे रखा। रासलीला देखने के लिए रतनपुर और आसपास के दर्जनों गांवों से हजारों श्रद्धालु पहुंचे थे। दोपहर में जगतगुरु राधाबल्लभ दासजी महाराज ने अपने अनुयायियों एवं वैष्णवजनों को संबोधित किया।

ईंट-पत्थर चलने से चार लोग

घायल :जहानाबाद में यज्ञ के दौरान

मारपीट, सुरक्षा बल तैनात, हालात सामान्य



जहानाबाद, एजेंसी। जहानाबाद के पाली थाना क्षेत्र में बड़की मुरारी गांव में दो पक्षों के बीच मारपीट हो गई। इस दौरान लोगों ने एक दूसरे पर रोड़ेबाजी शुरू कर दी। इसमें चार लोग घायल हो गए। सीसीटीवी कैमरे में पूरी घटना कैद हो गई। अब उसका वीडियो तेजी से वायरल हो रहा है। बताया जाता है कि गांव में यज्ञ किया जा रहा था। इसी को लेकर मेला का आयोजन किया गया था। इसमें झूला भी लगाया गया था। इसी पर बैठने को लेकर दो पक्षों के बीच मारपीट हो गई। मामला शांत कराने के लिए समिति ने झूला को बंद करा दिया। तभी गांव के कुछ लोग झूला को चालू करने के लिए पहुंच गए और आयोजक से लड़ई हो गई। घटना में संजय शर्मा, लालती देवी, गीत देवी, सरोज देवी आदि कई लोग घायल हो गए। इसके बाद घटना की सूचना पुलिस को दी गई। मौके पर पुलिस ने किसी तरह मामले को शांत कराया। वहीं एसडीपीओ संजीव कुमार ने बताया कि मुरारी गांव में यज्ञ के दौरान दो पक्षों में इट पत्थर चले हैं। इसमें चार लोग घायल हो गए हैं। घटना स्थल पर पुलिस बल की तैनाती की गई है। इसके साथ ही प्राथमिक की दर्ज कर आगे की कार्रवाई की जा रही है।

नीट परीक्षा रिजल्ट पर बिहार में भी खलबली कांग्रेस पार्टी आंदोलन पर उतारू



पटना, एजेंसी। नीट परीक्षा के रिजल्ट को लेकर नेशनल टेस्ट एजेंसी के कार्य पद्धति पर सवालिया निशान लगाये जा रहे हैं। द क्वालीफायर के संस्थापक ने नेशनल टेस्ट एजेंसी से जहां कई सवाल पूछे हैं, वहीं नीट परीक्षा के

रिजल्ट में धांधली का आरोप लगाते हुए कांग्रेस पार्टी ने आंदोलन की चेतावनी दी है। यह मामला पहले ही सुप्रीम कोर्ट पहुंच चुका है। नीट परीक्षा 2024 में नेशनल टेस्ट एजेंसी के द्वारा भारी गलती करने के आरोप लगाये जा रहे हैं।

पूर्णिया जिले के प्रतिष्ठित कोंचिंग संस्थान द क्वालीफायर के संस्थापक आदित्य केजरीवाल ने शुक्रवार को नेशनल टेस्ट एजेंसी से कुछ सवाल पूछे हैं। केजरीवाल ने सवाल किया कि 67 बच्चों ने नीट परीक्षा 2024 में टॉप किया है। पिछले कुछ सालों में 720 में 720 अंक लाने वाले में कुछ छात्र ही रहे हैं लेकिन इस बार 67 कैसे आए ? 67 में से 44 ऐसे छात्र हैं जो ग्रेस मार्क्स के आधार पर हैं। सवाल ये है कि क्या ग्रेस मार्क्स के आधार पर नीट के टॉपर्स का चयन होगा। डॉक्टर आदित्य केजरीवाल ने कहा है कि हरियाणा के फरीदाबाद में एक ऐसा परीक्षा केंद्र है, जहां सीरियल नंबर 62 से सीरियल नंबर 69 तक 8 टॉपर हैं, जिसमें 6 ऐसे हैं जिनको 720 में 720 अंक मिले हैं और दो ऐसे हैं जिन्हें 719 और 718 अंक मिले हैं। ये अपने आप में हैरान करने वाला है कि क्या ऐसा हो सकता है?

सूचनाएं सार्वजनिक करने की मांग

जिस दिन लोकसभा चुनाव के नतीजे आ रहे थे, जिससे परीक्षा कराने वाली सरकारी एजेंसी एनटीए के ऊपर बहुत सारे सवाल उठाये जा रहे हैं। इतिहास के ठीक 24 दिन पहले 9 और 10 अप्रैल को एप्लीकेशन विंडो को खोला गया। प्रदेश प्रवक्ता ने सवाल करते हुए पूछा है कि ऐसा क्यों किया गया, कितने बच्चों ने तब फॉर्म भरा, उनमें से कितने कौन से सेंटर के थे, उनमें से कितनों का सेलेक्शन हुआ? उनके रोल नंबर सार्वजनिक करने की मांग उठ रही है। पहले नीट पेपर लीक की खबर और अब रिजल्ट में गड़बड़ी से देश के लाखों युवाओं का भविष्य बर्बाद हो रहा है। सरकार इसका जवाब दे और इसकी जांच करवाए अन्यथा हम सभी आंदोलन के लिए बाध्य होंगे। इस साल नीट यूजी का जो रिजल्ट आया है

21 जून को होगा जिला परिषद अध्यक्ष का चुनाव

पटना, एजेंसी। पटना जिला परिषद अध्यक्ष के चुनाव की तिथि घोषित होते ही माहौल गरमाने लगा है। चुनाव 21 जून को होगा। इस बार भी कुमारी स्तुति और अंजु देवी आमने-सामने होंगी। दोनों उम्मीदवार ईबीसी वर्ग से हैं। जीत में ओबीसी सदस्यों का रोल अहम होगा। कारण, 44 सदस्यों वाली जिला परिषद में ओबीसी सदस्यों की संख्या एक तिहाई से अधिक है।

अविश्वास प्रस्ताव में कुमारी स्तुति हार गई थीं

वहीं, एससी और सामान्य वर्ग के सदस्यों का भी हार-जीत में रोल होगा। दोनों उम्मीदवार जातीय समीकरण को साधने में जुटी हैं। 2021 के चुनाव में कुमारी स्तुति को 32 और अंजु देवी को 13 वोट मिले थे। अविश्वास प्रस्ताव में कुमारी स्तुति हार गई थीं।

राज्य निर्वाचन आयोग ने डीएम को पत्र भेजकर सभी निर्वाचित सदस्यों को 13 जून तक चुनाव की सूचना देने को कहा है। चुनाव के तत्काल बाद नवनिर्वाचित अध्यक्ष को शपथ दिलाई जाएगी। इसकी वीडियोग्राफी होगी।

अविश्वास प्रस्ताव पास होने से चुनाव की नौबत

अध्यक्ष कुमारी स्तुति के खिलाफ 10 फरवरी को अविश्वास प्रस्ताव पारित हुआ था। उस दिन विशेष बैठक में 22 सदस्य पहुंचे। कुमारी स्तुति के वाकआउट करने के बाद 21 सदस्यों ने मतदान में हिस्सा लिया था। 19 सदस्यों के बहुमत से अविश्वास प्रस्ताव पारित किया गया था। इसके खिलाफ कुमारी स्तुति ने हाईकोर्ट में अपील की थी। 16 मई को तीन जजों वाली पूर्णपीठ ने अविश्वास प्रस्ताव को सही माना। इसके बाद स्तुति ने सुप्रीम कोर्ट में अपील की। वहां 29 जुलाई को सुनवाई होनी है। पित्तलाल, उपाध्यक्ष आशा देवी अध्यक्ष का कार्यभार संभाल रही हैं। अभी जिला परिषद में 44 सदस्य हैं। श्वेता विश्वास के महिला आयोग का सदस्य बनने के बाद से एक पद खाली है।

एलएफजे केस में लालू परिवार पर नौकरी के बदले जमीन स्केम में अंतिम वार्जशीट दायर

पटना, एजेंसी। एक तरफ केंद्र में नरेंद्र मोदी के नेतृत्व में तीसरी बार एनडीए की सरकार बनने जा रही है तो दूसरी ओर सीबीआई ने लालू यादव और उनके परिवार के सदस्यों की बेचनी बढ़ाने वाला काम कर दिया है। केंद्रीय अवेषण ब्यूरो (सीबीआई) ने पूर्व रेल मंत्री लालू प्रसाद और उनके परिवार के सदस्यों की कथित सिलसला घाले नौकरी के बदले जमीन चोरीलों में अपना अंतिम आरोप पत्र शुक्रवार को दाखिल कर दिया। अधिकारियों ने यह जानकारी दी। इस केस में लालू यादव के अलावे उनकी पत्नी राबड़ी देवी, बेटे तेजस्वी यादव, बेटी मीसा भारती, हेमा यादव समेत लालू के कई करीबी आरोपी हैं।

अधिकारी ने बताया कि सीबीआई द्वारा विशेष अदालत को सौंपी गई अंतिम रिपोर्ट में उन सभी रेलवे जेन को शामिल किया गया है, जहां लालू प्रसाद के परिवार के सदस्यों द्वारा कथित तौर पर जमीन लिये जाने के एवज में नौकरी दी गई थी। अधिकारियों ने कहा कि विशेष अदालत छह जुलाई को इसपर विचार करेगी।

एक अधिकारी ने कहा, जांच के दौरान यह पाया गया कि आरोपियों ने रेलवे अधिकारियों के साथ साजिश रची और अपने या अपने करीबी रिश्तेदारों के नाम जमीन लेने के एवज में नौकरियां दी गईं। यह भूमि तत्कालीन सर्किल दूर और बाजार दर से बहुत कम कीमत पर हासिल की गई थी। यह मामला 2004 से 2009 के बीच का है जब लालू प्रसाद यादव केंद्र में मनमोहन सिंह की सरकार में रेल मंत्री थे। आरोप है कि रेलमंत्री रहते लालू यादव ने कई करीबियों को रेलवे में गलत तरीके से नौकरी दी और बदले में उनके परिवारों से कीमती जमीनें अपने अपने सगे संबंधियों के नाम पर लिखखवा ली। इस मामले में सीबीआई और ईडी जांच कर रही है। कई बार लालू यादव, तेजस्वी यादव, मीसा भारती समेत अभियुक्तों से जांच एजेंसियां पूछताछ कर चुकी हैं। दिल्ली के राउज एवेन्यू कोर्ट में यह केस चल रहा है।

चीनी नागरिक ने जेल में की आत्महत्या की कोशिश, बिना वीजा नेपाल से घुसा था

मुजफ्फरपुर, एजेंसी। बिहार के मुजफ्फरपुर स्थित शहीद खुदीराम बोस केंद्रीय कारा में बंद चीनी नागरिक ली जियाकी (63 वर्ष) ने खुद को गंभीर रूप से जखमी कर लिया है। जेल के हॉस्पिटल वार्ड के शौचालय में वह घायल अवस्था में बेहोश मिला। जेल प्रशासन ने उसे बेहतर इलाज के लिए शुक्रवार की देर शाम एसकेएमसीएच में भर्ती कराया है। जेल प्रशासन का मानना है कि ली जियाकी ने आत्महत्या का प्रयास किया है। एक दिन पहले गुरुवार को उसे ब्रह्मपुरा थाने की पुलिस ने जेल भेजा था। वह बिना वीजा के नेपाल के रास्ते बिहार में प्रवेश कर गया और बुधवार को सदिरथ हालत में शहर में पकड़ा गया। हॉस्पिटल वार्ड में साथी बंदियों से जेल प्रशासन ने पूछताछ की है। बंदियों का कहना है कि चीनी नागरिक ने अपने चश्मे का शीशा तोड़कर उससे अपने प्राइवेट पार्ट को काटने का प्रयास किया। उसे गहरा जख्म आया और अल्युमिन खून रिसाव से वह शौचालय में ही बेहोश हो गया था। हल्ला होने



पर तुरंत सुरक्षा कर्मी पहुंचे और आनन फानन में अस्पताल भेज दिया गया ताकि समय से उसका इलाज शुरू हो सके। जेल सूत्रों ने बताया कि उसकी भाषा स्थानीय प्रशासनिक अधिकारी या जेल के दूसरे बंदी नहीं समझ पा रहे हैं। इसलिए वह और भी

झलझा हुआ था। जेल में शाम में उसने दही-चूड़ा खाया था। सुबह में नाश्ता के बाद दिनभर वार्ड में सोया रहा। उसे दिन में बंदियों ने रोते हुए भी देखा। जेल के सिपाही ने दिन में दो बार इशारे से पूछा तो उसने बताया कि खाना खा लिया है। बता दें कि चीनी नागरिक को बगैर वीजा के भारत में घुसपैठ के आरोप में ब्रह्मपुरा थाना के लक्ष्मी चौक के पास से बुधवार की देर शाम पुलिस ने गिरफ्तार किया था।

उसके पास चीन का पासपोर्ट मिला, लेकिन भारत में आने का वीजा नहीं था। वह नेपाल में एक जून को चीन से पहुंचा था। इसके बाद नेपाल के वीरगंज से बस के जरिए मुजफ्फरपुर के बैरिया बस स्टैंड पहुंचा। मुजफ्फरपुर में ब्रह्मपुरा थाना के लक्ष्मी चौक से पुलिस ने बगैर वीजा के उसे गिरफ्तार किया गया था। भारत में अनाधिकृत घुसपैठ की धारा में एफआईआर दर्ज की है। गुरुवार दोपहर उसे न्यायालय में पेश कर न्यायिक हिरासत में जेल भेज दिया गया। ली जियाकी चीन के हंग

प्रजाति से आता है। वह मूल रूप से चीन के शेडोंग प्रांत के कैंगशान काउंटी शहर के दाजहोंग गांव का रहने वाला है। वह नेपाल के रास्ते भारत आया। पुलिस ने उसका चीनी पासपोर्ट जब्त किया है।

इस मामले में ब्रह्मपुरा थानेदार सुभाष मुखिया ने बताया कि ली जियाकी के पास से पत्थर से बनी तीन छोटी-छोटी मूर्तियां और पत्थर के तीन विचित्र टुकड़े मिले हैं। उसे हाथ लगाने पर ली जियाकी नाराजगी जाहिर करता था। पत्थर के अलावा उसके पास से एक मोबाइल मिला, जिसमें चीन का सिम लगा है। इसके अलावा चीनी करेंसी युआन के 100-100 के नौ नोट, बीस के दो, 10 के आठ, पांच के दो और एक युआन के अलावा पांच व एक युआन का एक सिक्का मिला। 1175 नेपाली रुपए और भारत के 8630 रुपए मिले हैं। चीन का एक मैप भी जब्त किया गया है। उसके पास चीन का पहचान पत्र भी था।

एडीजी अमनदीप सिंह बजाज ने 25 बिहार बटालियन एनसीसी का किया निरीक्षण

बीएनएम। मोतिहारी

शनिवार को नगर के राजा बाजार स्थित 25 बिहार बटालियन एन.सी. सी. का विधिवत निरीक्षण बिहार-झारखंड एनसीसी के एडिशनल डायरेक्टर जेनरल मेजर अमनदीप सिंह बजाज द्वारा किया गया। उनकी अगुवानी बटालियन कमांडर कर्नल प्रदीप कुमार सिंह (सेना मेडल) ने किया। मिलन पेरड के तहत एडीजी ने पीआई स्टफ, एनसीसी, पदाधिकारियों और सिविलियन स्टाफ से मुलाकात कर उनकी समस्याएं सुनीं। उन्होंने चंपारण जिले के विभिन्न क्षेत्रों से आए सेवानिवृत्त सैनिकों को भी संबोधित किया। समादेशी पदाधिकारी कर्नल प्रदीप सिंह द्वारा ब्रीफिंग दी गई जिसका विधिवत अवलोकन श्रवण एडीजी द्वारा किया गया।

उन्होंने थल सैनिक कैप, आरडीसी कैपों की चयन प्रक्रिया पर विशेष ध्यान देने की बातें कहीं। उन्होंने उपरोक्त कैपों के मेहनतार के डेटों को मेहनत करने की सीख दी। उन्होंने बटालियन के



परिया, ऑफिस इत्यादि का निरीक्षण किया और संतोष जाहिर की।

प्रसाद, सेकेंड अफसर पवन कुमार सिंह, सतीश कुमार, विकास कुमार

बिनिती कुमारी, लालबाबू राय तथा एडीजी ने अक्टूबर माह में लगाए के संदर्भ में भी उचित दिशा निर्देशन

दिया।

संक्षिप्त समाचार

बूढ़ी गंडक में डूबने से चार वर्षीय बच्ची की मौत

बीएनएम। मोतिहारी। जिले के मेहसी थाना क्षेत्र में बूढ़ी गंडक में डूबने से एक चार वर्षीय बच्ची की मौत हो गई है। घटना मेहसी के भीमलपुर गांव की है। घटना की सूचना पर पहुंचे परिजन जब-तक बच्ची को निकालते तब-तक उसकी मौत हो चुकी थी। मृतका की पहचान भीमलपुर गांव निवासी सुनील राय की चार वर्षीय बेटी संध्या कुमारी के रूप में हुई है। परिजन ने बताया कि घर के समीप बूढ़ी गंडक नदी गुजरती है, जिसके बांध पर लीची का पेड़ लगा है। संध्या लीची खाने के लिए अपनी सहेली मुस्कान के साथ गई थी। लीची खाने के बाद वह हाथ धोने नदी में गई, इसी बीच उसका पांव फिसल गया और वह नदी के गहरे पानी में डूबने लगी। उसकी सहेली मुस्कान ने घर वालों को जानकारी दी। आसपास के लोगों ने उसे निकाला लेकिन तब तक उसकी मौत हो चुकी थी। पुलिस टीम ने शव को पोस्टमार्टम कराकर परिजन को सौंप दिया है।

तीन अभियुक्त गिरफ्तार, वाहन जांच के दौरान 49,000 रुपये जुर्माना 08 वारंट का किया गया निष्पादन, जमानतीय 05 अजमानतीय 03 और 01 कुर्को

बीएनएम। बगहा। बगहा पुलिस जिला में शुक्रवार को विगत 24 घंटा में 03 अभियुक्त को गिरफ्तारी की गई है। कुल-08 वारंट का निष्पादन किया गया है। जिसमें जमानतीय 05 अजमानतीय 03 और कुर्को 01 है। उक्त जानकारी पुलिस अधीक्षक, बगहा सुशांत कुमार सरोज ने दिया। उन्होंने बताया कि भैरोंगंज थाना द्वारा वारंट में 02 अभियुक्त को गिरफ्तार कर जेल भेजा गया। चिउडहूँ थाना द्वारा हत्या के प्रयास में 01 अभियुक्त को गिरफ्तार कर जेल भेजा गया। साथ ही बगहा पुलिस द्वारा अपराध नियंत्रण हेतु वाहन जांच किया गया जांच के क्रम में यातायात थाना द्वारा-19,000, रामनगर थाना द्वारा-17,000, पटखौली थाना द्वारा-6,000, धनहूँ थाना द्वारा-5,000, चौतरवा थाना द्वारा-2,000 इस प्रकार कुल-49,000 रुपये का जुर्माना लगाया गया।

भूमि विवाद को लेकर मारपीट मामले में आठ के विरुद्ध एफआईआर

बीएनएम। बगहा। बगहा पुलिस जिला के भैरोंगंज थाना क्षेत्र के जुड़ा गांव में पूरे से चली आ रही भूमि विवाद में मारपीट के बाद एक पक्ष ने दूसरे पक्ष के आठ लोगों के विरुद्ध भैरोंगंज थाना में प्राथमिकी दर्ज कराया है, घटना शुक्रवार की है। थानाध्यक्ष भरत कुमार ने बताया कि जुड़ा ग्राम के गुड्ड सिंह पिता बिंदा सिंह ने आवेदन देकर बताया है कि वह अपने जमीन पर घर का निर्माण करा रहा था। उसी क्रम में गांव के चंदन गोंड, बिगु गोंड, मकसुदन गोंड, राजन गोंड, बदनी देवी, प्रतिमा देवी व चंद्रावती देवी समेत रामनगर थाना क्षेत्र के डैनमरवा निवासी दशरथ गोंड ने बलपूर्वक निर्माण कार्य बंद करने लगे। मना करने पर उपरोक्त लोगों की ओर से गाली गलौज व आवेदक के साथ मारपीट की गई। उन्होंने यह भी बताया कि उपरोक्त दोनों पक्षों के बीच यह विवाद पूर्व से चला आ रहा है। फिलहाल आवेदन के आधार पर भैरोंगंज थाना काण्ड संख्या 36 /024 दर्ज कर आठ लोगों के विरुद्ध प्राथमिकी दर्ज करते हुए अग्रिम कार्यवाही आरंभ कर दी गई है। वहीं दूसरी तरफ भैरोंगंज पुलिस ने छापेमारी अभियान चला कर दो वारंट बांसागांव गांव के राजबली पटेल व आद्या सिंह को गिरफ्तार कर न्यायिक हिरासत में बगहा भेजा है।

चौतरवा थाना परिसर में समाधान दिवस पर जनता दरबार का आयोजन आधा दर्जन आवेदन प्राप्त, तीन मामलों का निष्पादन

बीएनएम। बगहा। बगहा पुलिस जिला के चौतरवा थाना परिसर में शनिवार को पुलिस इन्स्पेक्टर सह चौतरवा थानाध्यक्ष संजीत कुमार के नेतृत्व में जनता दरबार का आयोजन किया गया। जनता दरबार में अंचल कार्यालय बगहा एक के राजस्व कर्मचारी अमीत कुमार, अजीत कुमार व फिरोज अंसारी मौजूद रहे। राजस्व कर्मचारियों ने बताया कि थाना परिसर में आयोजित जनता दरबार में थाना क्षेत्र के विभिन्न पंचायत के गांवों से आये फरियादियों की बारी - बारी से भूमि संबंधित विवाद की समस्या सुनी गई, तथा त्वरित कार्यवाही की गई। उन्होंने बताया कि समाधान दिवस पर तीन भूमि संबंधित मामले को निष्पादन करते हुए 4 फरियादियों को नोटिस जारी की गई। थानाध्यक्ष ने लोगों से अपील करते हुए कहा है कि कोर्ट कचहरी के चक्कर में नहीं पड़े। बल्कि छोटे - छोटे विवादित मामलों को गवई स्तर पर सुलह समझौता करें, तभी आर्थिक, मानसिक व शारीरिक परेशानी नहीं होगी। तथा आपसी सहयोग व प्रेम से विवादित मामलों का निपटारा किया जा सकता है। इस दौरान थाना क्षेत्र के विभिन्न गांवों से दर्जनों की संख्या में फरियादी भूमि विवाद समेत विभिन्न प्रकार की विवादित मामलों को लेकर जनता दरबार में शामिल रहे। इस अवसर पर सब - इन्स्पेक्टर विनय कृष्ण, प्रमोद कुमार, रविन्द्र सिंह समेत दर्जनों की संख्या में फरियादी मौजूद रहे।

श्रम संसाधन विभाग ने बाल श्रमिकों को कष्टाव विमुक्त

बीएनएम। मोतिहारी

श्रम संसाधन विभाग बिहार के निर्देश के आलोक में श्रम प्रवर्तन पदाधिकारी, मोतिहारी सदर के नेतृत्व में सदर प्रखंड क्षेत्र अंतर्गत विशेष धावा दल के द्वारा विभिन्न प्रतिष्ठानों में सघन जाँच अभियान चलाया गया। इस जाँच के दरम्यान में सदर प्रखंड के कुल-01 प्रतिष्ठान आर.के. सर्विस सेंटर से 02 बाल श्रमिकों को धावा दल की टीम के द्वारा विमुक्त कराया गया। वहीं श्रम अधीक्षक, पूर्वी चम्पारण- 01 अनिल कुमार सिंह द्वारा यह स्पष्ट किया गया कि यह अभियान जिले में लगातार क्रियाशील रहेगा। बाल एवं किशोर श्रम (प्रतिषेध एवं विनियमन) अधिनियम, 1986 के तहत सभी नियोजकों के विरुद्ध संबंधित थाने में प्राथमिकी दर्ज करने की कार्यवाही की जा रही है जबकि सभी विमुक्त बाल श्रमिकों को जिला के बाल कल्याण समिति के समक्ष उपस्थापित कर उन्हें बाल गृह



में रखा गया है। शनिवार की इस विशेष धावा दल की टीम में श्रम प्रवर्तन पदाधिकारी ज्योति सिंह, श्रम प्रवर्तन पदाधिकारी, सुगौली

दिवकर प्रसाद, श्रम प्रवर्तन पदाधिकारी, संग्रामपुर कीर्तिवर्धन सिंह, श्रम प्रवर्तन पदाधिकारी, अरंराज सोनिया वर्मा, प्रयास

संस्था से विजय कुमार शर्मा एवं छत्तैनी थाना से 04 पुलिस कर्मी एवं एंटी ह्यूमन ट्रेफिकिंग यूनिट की टीम शामिल रहे।

चार वर्षीय स्नातक पाठ्यक्रम में नामांकन प्रारंभ: प्राचार्य

बीएनएम। मोतिहारी

बीआरए बिहार विश्वविद्यालय, मुजफ्फरपुर के निर्देशानुसार शहर के लक्ष्मी नारायण द्वे महाविद्यालय में सत्र 2024-28 के तहत चार वर्षीय स्नातक पाठ्यक्रम में चयनित अभ्यर्थियों का नामांकन प्रारंभ हो गया है। प्राचार्य प्रो.(डॉ.) राजेश कुमार सिन्हा ने बताया कि यहां बीआरए बिहार विश्वविद्यालय, मुजफ्फरपुर द्वारा जारी प्रथम मेधा सूची के आधार पर गणित, भौतिकी, रसायन विज्ञान, वनस्पति विज्ञान, जंतु विज्ञान, भूगोल, इतिहास, राजनीति विज्ञान, मनोविज्ञान, अर्थशास्त्र, दर्शनशास्त्र, हिंदी, अंग्रेजी व उर्दू मेजर विषयों में नामांकन लिया जा रहा है। प्रथम मेधा सूची के चयनित अभ्यर्थी कॉलेज पोर्टल पर लॉग इन कर विहित प्रक्रिया का पालन करते हुए निर्धारित शुल्क जमा कर 14 जून संख्या 4 बजे तक आनलाइन नामांकन करा सकते हैं। राजनीति विज्ञान विभागाध्यक्ष डॉ.कुमार राकेश रंजन ने संवाद प्रेषित करते हुए बताया कि चयनित अभ्यर्थियों को इंटरमीडिएट का मुल अंक पत्र, प्रवेश पत्र, पंजीयन पत्र, परित्याग प्रमाण पत्र, अन्य बोर्ड से उत्तीर्ण होने पर प्रवजन प्रमाण पत्र, तस्वीर, आरक्षण श्रेणी की स्थिति में जाति प्रमाण पत्र/ईडब्ल्यूएस का



अपलोडेशन अनिवार्य है। परित्याग प्रमाण पत्र अनुपलब्धता की स्थिति में 15 दिनों में समर्पित करने का अंडरटेकिंग अपलोड कर नामांकन कराया जा सकता है। संबंधित विभागाध्यक्ष द्वारा सत्यापनोपरांत

ही नामांकन किया जा सकेगा। अपलोडेड प्रमाण पत्रों में किसी भी प्रकार की विसंगति पाए जाने पर नामांकन रद्द कर दिया जाएगा। चयनित अभ्यर्थी 14 जून संख्या 4 बजे तक नामांकन करा सकते हैं।

ड्रग इंस्पेक्टर द्वारा बगहा के दवा दुकानों का किया गया जांच फर्जी दवा दुकानदारों में मची हड़कंप

बीएनएम। बगहा। बगहा नगर में सहायक औषधि नियंत्रण सुषमा कुमारी के नेतृत्व में तीन सदस्यीय टीम दवा दुकानों का जांच करने के लिए पहुंचे रहे। जांच टीम में ड्रग इंस्पेक्टर नार्गेन्द्र कुमार व सहायक ड्रग नियंत्रक सतीश कुमार शामिल रहे। जांच टीम ने बगहा- 02 नगर के दुर्गा ड्रग एजेंसी की जांच की गई। जांच के दौरान एक्सपायर दवा, दवाओं के कागजात, पलाइसेंस आदि की विधिवत जांच पड़ताल की गई। जांच में कई कागजात उपलब्ध नहीं पाया गया। सहायक औषधी नियंत्रक सुषमा कुमारी ने बताया कि जांच के बाद दवा दुकानदार को दवा संबंधित सभी कागजात के साथ कार्यालय बुलाया गया है। कागजातों के जांच में अगर कोई त्रुटि मिली तो सुनिश्चित कार्यवाई की जाएगी। बताते चलें कि नगर सहित क्षेत्र में किराना दुकानों की भांति दवा दुकानों बिना निबंधन व फर्मासिस्ट के धड़ल्ले से संचालित हो रहे हैं। जांच की सूचना सभी को पहले ही लग जाती है। जांच के दिन दवा दुकानों को बंद कर दिया जाता है। नियमित छापेमारी से फर्जी दुकानों का संचालन के साथ साथ प्रतिबंधित दवाओं के बिक्री पर लगाम लग सकती है। वहीं दवा दुकान में जांच टीम के पहुंचने से फर्जी दवा दुकानदारों में हड़कंप मचा रहा।

मोटरसाइकिल के साथ शराब विक्रेता गिरफ्तार

बीएनएम। बेतिया। जिले के नौतन थाना क्षेत्र से नौतन पुलिस ने संख्या गस्ती में मोटरसाइकिल के साथ एक शराब विक्रेता को पकड़ा है। पकड़ा गया व्यक्ति मोहन राम का बेटा शंकर राम बताया गया है। इसके पास से 180 पीस एट.पीएम तथा आरएस 750 मिली शराब बरामद की गयी है। पुष्टि करते नौतन थाना प्रभारी सह पुलिस निरीक्षक राजेश कुमार ने बताया शंकर राम को पकड़ कर कानूनी कार्यवाही करते हुए सक्षम न्यायालय को सौंप दी जाएगी।

नौकरी ! बिहार के लिए सुनहरा अवसर नौकरी !!

PS BAJAJ FINANCE WHOLESALE MARKET

प्रियांशु बाजाज

Managing Director

फाइनेंस होल सेल मार्केट लिमिटेड

बिहार में कुल रिक्त 640 सीट (लडके तथा लड़कियों के लिए)

S.No.	Position	Qualification	No. of Possession	Pay Scale
1.	Branch Manager	Graduation	40	30,000 – 35,000
2.	Finance Manager	Graduation / Intermediate	40	25,000 – 30,000
3.	Insurance Manager	Graduation / Intermediate	40	25,000 – 30,000
4.	Branch Accountant	I.Com / B.Com with Computer Knowledge	40	20,000 – 25,000
5.	Filed Officer	10 th / 10 th +2	160	15,000 – 20,000
6.	Store Keeper	10 th	80	15,000
7.	Delivery Boy	10 th	160	10,000 + Commission
8.	Supervisor	Graduation with Computer Knowledge	40	20,000 – 25,000
9.	Security Guard	Retired Home Guard Officer	40	10,000
10.	Distributor	Minimum 8th Passed		We will Provide loan of Rs. 5Lakh - 10 Lakh rupees.
11.	Peon	Minimum 8th Passed	40	10,000 – 15,000

नोट - ऑनलाइन फॉर्म फइल करने के लिए <https://psbajajhohselemarket.in/career> **पर जाए । अधिक जानकारी के लिए हमारे हेल्पलाइन नं० - Whatsapp +91 8755711350 पर संपर्क करें ।**

Mobile No - +91 7324818096

***नियम एवं शर्तें लागू**



LAKSHYA RAJ KIDZEE

Mission Chowk, Pataura (Infront of Durga Mandir) Motihari Mob.- 9128562441

पहाड़पुर में आईएसआई मार्क चूल्हा की जगह दिया जा रहा है बिना नोजल का घटिया भट्टी

बीएनएम। पहाड़पुर

पूर्वी चंपारण जिले के पहाड़पुर प्रखंड क्षेत्र में आंगनबाड़ी केंद्रों पर पोषाहार बनाने के लिए गैस कनेक्शन वितरण में गंजब का खेल चालू है। सरकार द्वारा निर्धारित मानक को एजेंसी द्वारा ताक पर रखने से सेविका-सहायिका व नौनिहालों के जान जोखिम में डालने की साजिश रची जा रही है। आईएसआई मार्क सिंगल चूल्हा की जगह घटिया किस्म का भट्टी चूल्हा दिया जा रहा है। घटिया किस्म के गैस चूल्हा से आंगनबाड़ी केंद्र पर कार्यरत सेविका-सहायिका व नौनिहाल किसी बड़ी अनहोनी से डरे सहमे हुए हैं। बताया गया है कि इंडेन गैस एजेंसी के कर्मियों निर्धारित मानक को ताक पर रखकर आईएसआई मार्क चूल्हा को हटाकर उसके जगह घटिया किस्म का बिना नोजल का भट्टी चूल्हा आंगनबाड़ी केंद्र पर दे रहे लेकिन इसकी सुधि लेने वाला कोई नहीं है। इस बावत गैस एजेंसी के संचालक मधु तिवारी से दूरभाष पर वार्ता करने पर उन्होंने पत्रकारों को बताया कि एजेंसी द्वारा गैस लीक होने की जिम्मेवारी



से बचने हेतु भट्टी में नोजल सेविका लगावाकर गैस वेंटिलिंग करवायेगी तथा

गैस लीक होने का जिम्मेवार सेविका स्वयं होगी। अगर सेविका गैस लीक होने का

स्वयं जिम्मेवार होने का लिखित आवेदन देगी तो सभी भट्टी में नोजल वेंटिलिंग

करवा दिया जायेगा। अंत में उन्होंने कहा कि अगर विभाग आदेश देगा तो सभी

भट्टी बदलकर आईएसआई मार्क चूल्हा दे दिया जायेगा।

आखिर आईएसआई मार्क चूल्हा वितरण करने के क्या है मायने?

जानकार स्रोतों के अनुसार विभाग के नियम के तहत आंगनबाड़ी केंद्र पर दिए जाने वाले कनेक्शन में दो सिलिंडर, आईएसआई मार्क सिंगल चूल्हा, रेगुलेटर व पाइप देना है। लेकिन एजेंसी की लापरवाही से नियम को ताक पर रखकर घटिया गैस भट्टी दिया जा रहा है। जो कि गैस कनेक्शन में लगाते ही लीक करने की संभावना एजेंसी ने कबूल किया है। जिससे कभी भी बड़ी घटना से इंकार नहीं किया जा सकता। वहीं केंद्र पर सेविका-सहायिका सहित छोटे छोटे नौनिहाल के ज़िंदगी से खिलवाड़ किया जा रहा है। गैस एजेंसी संचालकों की मानें तो सीडीपीओ कार्यालय द्वारा आईएसआई चूल्हा वितरण नहीं कर नमूना देखने के बाद सलेक्ट किया हुआ गैस भट्टी वितरण किया गया है। वहीं स्रोतों का कहना मानें तो विभागीय पत्र के अनुसार वितरण की गई गैस भट्टी की जांच वरीय पदाधिकारी द्वारा कराई जाय तो सारा खेल स्पष्ट हो जाएगा तथा सेविका सहायिका किसी बड़ी अनहोनी होने से बच जायेगी।

आग लगी में लाखों की संपत्ति जलकर हुई राख



बीएनएम। हरसिद्धि

थाना क्षेत्र की यादवपुर पंचायत के भरवलिया गांव के वार्ड नंबर 11 में शनिवार को करीब 3 बजे खाना बनाने के क्रम में गैस सिलिंडर के पाइप में लगी आग से लाखों की संपत्ति जलकर नष्ट हो गई। अग्नि पीड़ित बिहारी प्रसाद ने बताया कि काम करके घर आए तो अपनी पत्नी को बोला कि खाना बनाओ। वह खाना बनाने गई।

नगद सहित दो बाइक जलकर राख

गैस चूल्हा जलाकर खाना बना रही थी कि गैस के पाइप में आग निकलने लगी। वह चिल्लाते हुए बाहर निकली तब तक घर में आग लग चुकी थी। अगलगी में राजन महतो, कोशिला देवी पति स्वर्गीय अदालत महतो, मनोज प्रसाद, की चार झोपड़ी सहित लाखों की

संपत्ति जलकर नष्ट हो गई है। बिहारी प्रसाद ने बताया कि लड़की के विवाह के लिए कर्ज लेकर जीविका से करीब चार लाख रुपया रखा था। वह जल गया। दो बाइक भी जल गया है। आग लगने के बाद घर में रखे दो सिलिंडर ब्लास्ट कर गए। जिससे आग और तेज हो गई। अगलगी में कपड़ा, अनाज, बर्तन, जेवर सहित नगद व साइकिल जलकर राख हो गई। अग्नि पीड़ित ने इसकी सूचना

स्थानीय थाना को दी। थानाध्यक्ष ने त्वरित कार्रवाई करते हुए फायर ब्रिगेड को भेज कर आग पर काबू पाया। ग्रामीणों ने भी काफी मशक्कत की। स्थानीय मुखिया पति वेद प्रकाश कुशवाहा ने बताया कि ये लोग गरीब परिवार से आते हैं। इन लोगों के लिए इंदिरा आवास की मांग की गई है। वही सीओ कनक लता ने बताया कि जो भी आपदा की राशि बनती है इनको दी जाएगी।

मादक पदार्थ के साथ दो डिलीवरी बाँय को गिरफ्तार

बीएनएम। रक्सौल

रक्सौल में गुप्त सूचना के आधार पर स्मैक के साथ दो डिलीवरी बाँय को गिरफ्तार किया गया है। इसकी पुष्टि करते हुए एसडीपीओ धीरेन्द्र कुमार ने बताया कि हमें गुप्त सूचना मिली थी की रामजी चौक के पास मादक पदार्थ स्मैक की डिलीवरी होने वाली है। जिसकी सूचना मिलते ही इंस्पेक्टर राजीव नंदन सिंह के नेतृत्व में छापेमारी किया गया। जब रामजी चौक मारवाड़ी मंदिर के पास से दो व्यक्ति को दो पुड़िया में 50 ग्राम व 188 ग्राम कुल 238 ग्राम स्मैक के साथ गिरफ्तार किया गया है। इसकी अंतरराष्ट्रीय बाजार में अनुमानित कीमत 20 लाख 38 हजार आंकी जा रही है। वहीं गिरफ्तार व्यक्तियों की पहचान सहदेवा गांव निवासी हीरा पटेल के बेटे प्रभात कुमार के रूप में हुई है, जबकि दूसरा अहिरवाटोला वार्ड नंबर 7 निवासी फजल मियां का बेटा सगीर मियां के रूप में कई गयी है। सीडीपीओ धीरेन्द्र कुमार ने बताया कि गिरफ्तार आरोपियों से पूछताछ की जा रही



है कि किसे डिलीवरी करने जा रहे थे, इस धंधे में कौन-कौन शामिल है। साथ ही उन्होंने बताया कि दोनों आरोपियों को एनडीपीएस एक्ट में न्यायिक भेजा जा रहा है। बता दें की

भारत नेपाल सीमावर्ती क्षेत्र में दिन पर दिन तस्करी की संख्या बढ़ती जा रही है। हालांकि देखा जाए तो प्रशासन भी इसे चुनौती के तौर पर ले रहा है, और तस्करी पर लगाम

लगाने के लिए हमेशा छापेमारी भी कर रही है। वहीं छापेमारी दल में इंस्पेक्टर राजीव नंदन सिन्हा व एसआई प्रभात कुमार सहित अन्य मौजूद रहे।

मामा घर घर आए युवक की नहाने के दौरान नहर में डूबने से हुई मौत



बीएनएम। वाल्मीकिनगर

दोन नहर में नहाने के दौरान 14 वर्षीय बच्चे की डूबने से मौत हो गई है। आसपास के ग्रामीणों द्वारा डूबे बच्चे के शव की तलाश की जा रही है। घटना शनिवार के

दिन करीब एक से 2 बजे के बीच कदमहिया गांव के पास की बताई जा रही है। कंचुसरी निवासी चन्द्रभान शर्मा ने बताया कि बगहा बनकटवा निवासी सुधीर चौहान का 14 वर्षीय पुत्र भोला चौहान सन्तपुर सोहरिया पंचायत

के कदमहिया गांव स्थित अपने मामा के घर आया हुआ था। जो शनिवार के दोपहर पास के दोन नहर में दोस्तों के साथ गया हुआ था। नहाने के बाद भोला के अलावे सभी दोस्त नहर से बाहर निकल आए लेकिन भोला नहर

में रह गया। बच्चों ने चिलाना शुरू किया जबतक लोग पहुंचते और बचाने की कोशिश करते तबतक देर हो चुकी थी। समाचार प्रेषण हुआ था। नहाने के बाद भोला के अलावे सभी दोस्त नहर से बाहर निकल आए लेकिन भोला नहर

नीट परीक्षा पास कर परिवार का बढ़ाया मान



बीएनएम। बेतिया

जिले के नौतन प्रखंड क्षेत्र स्थित पश्चिम संतपुर वार्ड नंबर 8 निवासी जैद सैफुल्लाह और मो. अब्दुल्लाह ने नीट परीक्षा पास कर प्रखंड क्षेत्र का नाम रोशन किया है। जैद सैफुल्लाह 665 तो वहीं मो. अब्दुल्लाह 680 नंबर लाकर सफलता का श्रेय अपने मात-पिता तथा गुरुजनों का विशेष आशीर्वाद व मार्गदर्शन बताया है।

STONE CLINIC
MOTIHARI

किडनी स्टोन इलाज की समस्त सुविधाएं

स्टोन क्लिनिक

मोतिहारी

A MULTI SPECIALITY HOSPITAL

डॉ. मनोज कुमार गुप्ता
MBBS, MS, FMS Ex-SR, BSA Medical College
Delhi Ex-Asst. Prof. Govt. Medical College
यूरोलॉजिस्ट एण्ड लैप्रोस्कोपिक सर्जन

डॉ. महेन्द्र सिंह
MBBS, MS, MCH (Urology)
Ex-HOD Urology, IGIMS, Patna
सीनियर यूरोलॉजिस्ट एण्ड एण्ड्रोलाजिस्ट

डॉ. हेमन्त कुमार
MBBS, MD, (Psychiatry) BHU, Varanasi
इसलिक, मानसिक, स्था एवं सेक्स रोग विशेषज्ञ

डॉ. मीना
MBBS, DGO, DNB, (OBG), FMS
स्त्री एवं प्रसूति रोग विशेषज्ञ

हमारी सुविधाएँ

- दुर्घात से Gall Bladder Surgery, CBD सर्जरी
- दुर्घात से बन्धनान (TLH, LAVH) की सर्जरी
- Renal Stone, Ureteric Stone की सर्जरी
- पेशाब सख्खी सभी बीमारी का इलाज
- सभी स्त्री रोग सर्जरी एवं अमरल सर्जरी की सुविधाएँ
- एंड्रोमोस सर्जरी में विषयसमीक्षा / सारी सुविधाएँ
- सिस्टिट एवं मानसिक रोगों का पूर्ण इलाज
- 24 घंटा नर्मील डिजिटल / सिनेरेम की सुविधा

Mob.- 9507919091, 07562964700, 8969970077

शास्त्री नगर, महिला कॉलेज रोड, मोतिहारी
बैंक रोड, राजेश्वरी पैलेस होटल के पूरब वाली गली में

संपादकीय

पानी पर दिल्ली को राहत

राजधानी दिल्ली में पानी की भारी किल्लत पर सर्वोच्च अदालत की टिप्पणी मायनेखेज है। शीर्ष अदालत ने इसी के मद् देनजर हिमाचल प्रदेश को 7 जून को दिल्ली के लिए 137 क्यूसेक अतिरिक्त जल छोड़ने का निर्देश दिया। साथ ही हरियाणा से कहा कि वह दिल्ली तक पानी का सुगम प्रवाह सुनिश्चित करे। दरअसल, दिल्ली में पानी की घनघोर किल्लत पिछले एक महीने से लगातार बनी हुई है। पानी को लेकर दिल्ली में हिंसक झड़प भी हुई। यहां तक कि एक शख्स की मौत भी हुई।

दूसरी ओर, दिल्ली सरकार में मंत्री और आम आदमी पार्टी की वरिष्ठ नेता अतिशी ने पिछले हफ्ते हरियाणा और उत्तर प्रदेश सरकार को पत्र लिखकर अतिरिक्त पानी देने का अनुरोध किया था। हकीकी तौर पर दिल्ली में पानी को लेकर हमेशा से राजनीति होती रही है। इस बार भी कुछ ऐसा ही हो रहा था। एक तरफ भाजपा ने जहां दिल्ली सरकार को पानी के मसले पर लगातार घेरा और पानी की कमी को लेकर केजरीवाल सरकार की नाक में दम किए रखी। वहीं आम आदमी पार्टी का कहना है कि इस बार चूंकि गर्मी का कहर ज्यादा रहा इसलिए राज्य में पानी की जोरदार कमी महसूस की गई, मगर हरियाणा और उत्तर प्रदेश ने मानवीय मूल्यों की परवाह नहीं की और दिल्ली की जनता को पानी के लिए तरसाया। खैर, सर्वोच्च अदालत को इस बात का इल्म है कि पानी पर यहां जमकर राजनीति हो रही है। यही वजह है कि उसने इस मामले में राजनीति न करने की सख्त हिदायत दी है। बहरहाल, पानी की बर्बादी किस तरह की जाती है इस बात से कोई इनकार नहीं कर सकता है।

अगर लोगों में यह समझ पैदा हो जाए कि पानी का समझदारी से इस्तेमाल और इसे बचाने में ही भलाई है तो ऐसी दुर्गति से बचा जा सकता है। यह शात सत्य है कि पानी को बचाया जा सकता है, मगर पानी बनाया नहीं जा सकता है। वैसे भी जल संकट दिल्ली की बड़ी और काफी दिनों की समस्या है। इससे निपटने का कोई युक्तसंगत उपाय हर हाल में तलाशना होगा। साथ ही अगर जो लोग पानी की बर्बादी करते पाए जाएंगे तो उन पर सख्ती भी की जानी चाहिए। पानी की जरूरत का अहसास तभी होता है जब यह नहीं मिलती है। इस बात को हमें समझना ही होगा।

उन्माद का प्रतिफल

फिल्म अभिनेत्री से नेता बनी कंगना रानावत को चंडीगढ़ एयरपोर्ट पर महिला कांस्टेबल ने थप्पड़ मार दिया। सीआईएसएफ की यह कांस्टेबल कुलविंदर कौर दो साल से यहां नैनात है। कौर को फौरन गिरफ्तार कर सस्पेंड कर दिया गया। कंगना मंडी से भाजपा की सांसद चुनी गई हैं। वह संसदीय दल की बैठक में हिस्सा लेने दिल्ली आ रही थीं। सांसद द्वारा जारी वीडियो में कहा थप्पड़ मारने वाली किसान आंदोलन की समर्थक थी।

उसने सामने से चेहरे पर मारा और अपशब्द कहने लगी, जबकि फौरन कपूरथला की कौर का वीडियो भी सोशल मीडिया में आया, जिसमें वह कंगना पर आरोप लगा रही है कि उन्होंने सौ-सौ रुपए लेकर किसान आंदोलन में महिलाओं के बैठने की बात की थी, जिसमें कौर की मां भी शामिल थी। कंगना अपने वीडियो में पंजाब में आतंकवाद व उग्रवाद बढ़ रहा है, उसे हम कैसे हैंडल करेंगे, भी कह रही हैं। जिस पर अलग विवाद हो गया। सुरक्षाकर्मी का यह बर्ताव बेहद निंदनीय व दुर्भाग्यपूर्ण है। आंदोलन करना या उसके खिलाफ बयान देना, निजी मसला है, जिसका संवैधानिक तरीके से विरोध किया जाना चाहिए, परंतु जिस तरह का आवेग व प्रतिरोध के कौर ने जनप्रतिनिधि के प्रति दर्शाया, वह घोर निंदनीय है। साथ ही सुरक्षबलों पर संदेह उपजाने वाला साबित हो सकता है।

गौरतलब है कि केंद्र सरकार द्वारा लाए कृषि कानूनों को लेकर 2020-2021 के दरम्यान किसानों ने धरना-प्रदर्शन किया था। उस वक्त भी कंगना ने अपने ट्वीट पर विवाद होते ही, उसे डिलिट कर दिया था। मगर कौर के प्रति अपनी नाराजगी जाहिर करते हुए उन्होंने एकबार फिर समूचे पंजाब को आतंकवाद व उग्रवाद की तरफ बढ़ता बता कर, जल्दबाजी दिखा दी। यह सांप्रदायिक विभाजन की लकीर खींचने सरीखा है। देश के तमाम लोग सुरक्षाकर्मी के पक्ष में भी आ खड़े हुए। उन्होंने सोशल मीडिया में किसानों, पंजाबवासियों व आंदोलनकारियों की पक्षधरता में कोई संकोच नहीं किया। चूंकि अब कंगना मात्र फिल्मकार नहीं हैं, उन्हें जनता ने चुन कर संसद तक पहुंचाया है। इसलिए उनका हर बयान गंभीर व तथ्यपरक होना चाहिए। उनके साथ जो अभद्रता हुई, वह गलत है मगर समुदाय विशेष, राज्य या जाति पर बंटवारा करके उसे गलत ठहराना उचित नहीं कहा जा सकता। जांच चालू है, शीघ्र ही उचित कार्रवाई का नतीजा सबके सामने होगा।

उत्तर प्रदेश : कई मोर्चे पर लड़ना होगा

हम से का भूल हुई जो ये सजा हमका मिली, अब तो चारों ही तरफ बंद है दुनिया की गली।' हालांकि राजनीति में कभी गली और दरवाजे बंद नहीं होते। भारतीय जनता पार्टी के लिए सारे दरवाजे और गलियां खुली हुई हैं। सरकार के गठन की तैयारियां चल रही है।

विपक्ष जश्न में डूबा है। हां सत्ता पक्ष जरूर चिंतन की मुद्र में है। हां, यह सवाल जरूर खड़ा हो गया है कि आखिर क्यूं राम राज्य की सबसे बड़ी संकलपना वाले राज्य में भाजपा को तमाम राजनैतिक प्रयोग के बावजूद इतने बड़े उलटफेर का सामना करना पड़ा। जब इस बात की तह में जाते हैं तब समझ आती है कि भाजपा ने उम्मीदवारों के नाम जल्दी घोषित किए पर कार्यकर्ताओं की राय नहीं ली, राम का साथ लिया पर संघ की अवहेलना की, सर्वे किया पर खुद को सर्वोत्तम समझा।

भारतीय जनता पार्टी के इन निर्णयों के अलावा आरक्षण और संविधान बदलने वाले नेताओं के बेलगाम बयानों ने भी नुकसान करने में कोई कोर कसर नहीं छोड़ी। पिछले लोक सभा-विधान सभा चुनाव में भाजपा ने प्रदेश में बसपा के कैंडर से अलग गैर-जाटव को वोट को लाने में सफलता हासिल की थी इन बयानों की वजह से वह समाजवादी और कांग्रेस की तरफ शिफ्ट हुए। इससे उन्हें फायदा भी हुआ। कांग्रेस के संविधान बदलने वाले नैरेटिव को यदा-कदा आने वाले इन बयानों से भारतीय जनता पार्टी के नेताओं द्वारा शबरी के घर जा कर खाना खाने से भी बदलना मुश्किल रहा। उत्तर प्रदेश जैसे दलित-मुस्लिम बहुल वाले राज्य में संविधान बचाओ के नारे ने दलित-मुस्लिम समुदाय के वोटरों को किया गोलबंद। मुस्लिम इसलिए गोलबंद हुए कि उनको लगा कि संविधान, कांग्रेस या समाजवादी ही उन्हें बचा सकते



हैं। यही कारण रहा कि भारतीय जनता पार्टी को मुस्लिम समुदाय का वोट नहीं मिला। मोदी जी के बयान की 'जब तक मैं जीवित हूं दलित आरक्षण में कटौती कर मुस्लिम समुदाय को नहीं देने दूंगा।' यह नैरेटिव सेट कर दलित वोट बैंक को रिझाने की कोशिश की गई, लेकिन संविधान बचाओ के आगे यह बहुत कारगर नहीं हुआ। भारतीय जनता पार्टी की सरकार द्वारा अयोध्या में राम मंदिर के निर्माण के बाद ये ज्यादातर नेताओं ने मान लिया था कि हम देश के किसी कोने में हार सकते हैं, लेकिन उत्तर प्रदेश में नहीं, नतीजन यहां के स्थानीय नेताओं की शीर्ष नेतृत्व की ओर से अनदेखी की गई और स्थानीय स्तर का संवाद टूट गया। संवादहीनता की इस स्थिति का असर हुआ कि कार्यकर्ताओं में हताशा निराशा का भाव बढ़ा। इसका असर मतदान में भी दिखा। मंदिर निर्माण में लगे हजारों-करोड़ों लोगों ने राम के लिए आस्था दिखाई पर हताशा निराशा के कारण वोट में तब्दील नहीं हो पाई। भारतीय जनता पार्टी के शीर्ष नेतृत्व के लोगों को राम के साथ-साथ कार्यकर्ताओं में भी आस्था दिखानी होगी, नहीं तो हर बार मुंह की खानी होगी।

उत्तर प्रदेश चुनाव में मायावती एक मजबूत फैक्टर रहीं हैं। हर बार जो जनता मायावती और समाजवादियों से विमुख होकर

भारतीय जनता पार्टी की तरफ जाती थी इस बार जनता ने उन्हें इनकार कर चंद्रशेखर से इकरार कर लिया। भाजपा के लिए मायावती का घटना जनाधार और चंद्रशेखर की बढ़ती शाख भी इस चुनाव में हार की मुख्य वजह रही है। मायावती के समर्थक ज्यादातर उनके वोटर भी रहें। संविधान और तमाम मसलों को लेकर मायावती के मौन ने उन वोटर्स को निराशा के घेरे में छोड़ दिया जिसके भरोसे वो खुद को सुरक्षित महसूस कर रहे थे, जिसके कारण उस वोट का बंटवारा हो गया। अब केवल जाटव नहीं बल्कि तमाम दलित समुदाय खुद को असुरक्षित महसूस करने लगा और विरोधियों द्वारा संविधान बचाओ, संविधान खतरे में है, आरक्षण खत्म हो जाएगा, चुनाव नहीं होंगे जैसे नैरेटिव की ओर झुका और जो जाटव समुदाय मायावती के अलावा किसी को नेता मानने को तैयार नहीं था, समाजवादी की ओर देखना नहीं चाहता था कुछ समय तक वो भाजपा का वोटर रहा, लेकिन इस बार उसने मायावती से तौबा कर लिया और चंद्रशेखर से सम्झौता कर लिया। अब तक हो ये रहा था कि मायावती जाटव वोट को एकत्र कर रही थी और गैर जाटव वोट भाजपा को जा रही थी। कांग्रेस समाजवादी की इन वोटर्स से दूरी बनी हुई थी। इस बार कांग्रेस और

समाजवादी पार्टी इन वोटर्स को अपने पक्ष में लाने में सफल रही।

उत्तर प्रदेश के चुनावी नतीजे का असर कितना गहरा हुआ कि गर्त में डूबा विपक्ष आज सरकार बनाने की स्थिति में आ पहुंचा है। मोदी जी के चार सौ के नारे की हवा तक निकालने का दावा करने लगा है। मोदी सरकार के बहाने से अब योगी सरकार पर प्रहार करता रहेगा। अब तक तंत्र का दबाव झेल रहा विपक्ष अब हमलावर होगा। अब वो सवाल-जवाब की स्थिति में होगा। मोदी जी के तीसरे काल में उनके बयान की भ्रष्टाचार को लेकर सख्त होगी। हमारी सरकार पर अभी से कांग्रेस समेत तमाम विरोधी दलों ने कहना शुरू कर दिया है कि क्या मोदी सरकार अभी तक भ्रष्टाचार पर सख्त होने के लिए तीसरे कार्यकाल का इंतजार कर रही थी या ये भी और नारे की तरह सिर्फ जुमला था। कोई कह रहा है मोदी को जनता ने नकार दिया है तो कोई कह रहा है अब मोदी का करिश्मा खत्म हो गया तो कोई मोदी से नैतिकता के आधार पर इस्तीफा मांग रहा है।

राज्य सरकारों को दबाव में लाने की रणनीति पर लगेगा अंकुश। केंद्र में सरकार कमजोर होगी तो राज्य में इसका असर दिखेगा। उत्तर प्रदेश की सरकार की हिन्दू मुस्लिम नीति है उसको लेकर भी सवाल खड़े रहेंगे। केंद्र में घटक दल तेलगु देशम की मुस्लिम समुदाय को चार प्रतिशत आरक्षण की नीति बिलकुल साफ है, क्या केंद्र में रहते हुए भाजपा देश के अन्य हिस्से में मुस्लिम समुदाय के खिलाफ किसी भी बयान को लेकर मौन रहेगी। जातीय जनगणना को लेकर नीतीश कुमार क्या खामोश रहेंगे? ऐसे कई सवाल हैं जिनका उत्तर वक्त के गर्भ में है पर इन सब सवालों का जवाब भाजपा को तलाशनी होगी। नहीं तो कठिन होगी डगर, घटक दलों के साथ-साथ दिखेगा विपक्ष का असर।

-सुधांशु अनिरुद्ध

थप्पड़ कांड : ये सभ्य तरीका नहीं



खोज लाते हैं। कभी विरोध में अंडे, टमाटर फेंके जाते हैं, तो कभी जूते-चप्पल 'कंगना ने किसान आंदोलन के खिलाफ में कुछ बोला तो सीआईएसएफ की कांस्टेबल ने आज कंगना पर हमला कर दिया। ये कहां तक उचित है? जो लोग इसे सही ठहरा रहे हैं वे ये समझ लें कि रक्षक को भक्षक नहीं बनना होता है। आपकी व्यक्तिगत सोच और विचारधारा आपकी ड्यूटी के बीच में नहीं आनी चाहिए। देशभर में दर्जनों नेता हैं जो सेना के खिलाफ बोलते आए हैं। कभी सिक्क्यूरीटी के दौरान किसी सैनिक की भावना उसकी ड्यूटी के बीच आ गई तो ऐसे नेताओं का वहीं हिसाब हो जाएगा। धारा 370, राम मंदिर जैसे मुद्दों पर कई नेताओ और सेलिब्रिटीज के घटिया और भद्दे बयान सबके सामने हैं। ऐसे लोगों के खिलाफ अगर हर सुरक्षकर्मी सिक्क्युरिटी के दौरान अपनी भवनाएं दिखाने लगा तो बहुत बड़ी दिक्कत हो जाएगी। मुझे तो ये समझ नहीं आ रहा है कि लोग कैसे इस महिला के एक्ट को जस्टिफाई

कर सकते हैं। क्या लोग ये भूल गए कि ऐसे ही दो सुरक्षा कर्मचारियों की भावनाएं उनकी ड्यूटी के बीच आ गई थी जिसकी वजह से इंदिरा गांधी की हत्या हुई। हिंसा की भंत्सना बिना शर्त जब तक न की जाएगी, जब तक उसके लिए कोई औचित्य तलाशा जाता रहेगा और जब तक वह विचारधारा के आधार पर सही या गलत मानी जाएगी, उसकी पुनरावृत्ति होती रहेगी। संचार माध्यमों द्वारा हिंसा को नयनाभिराम बनाकर अगर उपभोग्य बना दिया गया तो वह फिर बार-बार 'अदा' की जाएगी और अपनी भयावहता भी खो बैठेगी। वह लोकतंत्र का सबसे सबसे खतरनाक क्षण होगा। देश का हर नेता किसी न किसी के बारे में आए दिन जहर उगलता रहता है। अगर हर नेता की बात पर सुरक्षा बलों के जवान इसी तरह रिएक्ट करना शुरू कर दें तो देश की व्यवस्था का क्या होगा? क्या इसको बढ़ावा देना उचित है? क्या कल को और कोई नहीं ऐसे किसी नेता या पब्लिक फिगर पर हाथ उठेगा? क्या गारंटी है

कि कल को यही घूम कर सभी के पास आएगा। थप्पड़ मारने को उचित नहीं कहा जा सकता, साथ ही ऐसे गुस्से को भी सुनना तो पड़ेगा, सुनना चाहिए।

राजनेताओं को समझना चाहिए कि पीड़ित जनता की भावनाओं के प्रति यदि वे न केवल संवेदनहीन बल्कि क्रूर व अमानवीय रवैया अपनाएंगे तो जनता अपनी हताशा किसी रूप में तो व्यक्त करेगी। किसी को थप्पड़ मारना अपराध है। इस तरह के मामलों में पुलिस आईपीसी के सेक्शन 323 के तहत केस दर्ज करती है। उन्होंने आगे कहा कि आईपीसी के सेक्शन 323 के तहत अगर कोई अपनी इच्छा से किसी को चोट या नुकसान पहुंचाता है, तो ऐसा करने पर उसे 1 साल की जेल हो सकती है। साथ ही 1 हजार रु पये का जुर्माना या दोनों की सजा हो सकती है, लेकिन अगर ये बात सामने आती है कि किसी ने बदसलूकी की और फिर ये घटना हुई तो अदालत सजा को बदल भी सकती है या मामले को ही खारिज कर सकती है। देश का हर नेता किसी न किसी के बारे में आए दिन जहर उगलता रहता है। अगर हर नेता की बात पर सुरक्षा बलों के जवान इसी तरह रिएक्ट करना शुरू कर दें तो देश की व्यवस्था का क्या होगा? अपनी ड्यूटी निभाते हुए यह करना क्या उचित है? इस प्रकार का अतिवाद ही आतंकवाद के लिए जगह बनाता है। एक बार फिर से इस राज्य में जिस तरह अलगाववाद फन फैला रहा है वो कभी भी पंजाब को उसके खूनी दौर में वापस पहुंचा सकता है।

-प्रियंका सौरभ



आज का पंचांग

9 जून को ज्येष्ठ शुक्ल पक्ष की तृतीया तिथि और रविवार का दिन है। तृतीया तिथि रविवार दोपहर बाद 3 बजकर 46 मिनट तक रहेगी। रविवार शाम 5 बजकर 22 मिनट तक वृद्धि योग रहेगा। साथ ही 9 जून को रात 8 बजकर 22 मिनट तक पुनर्वसु नक्षत्र रहेगा।

आज का राशिफल



मेघ : आज मजदूर वर्ग को रोजगार मिलेगा। राजनीति में आपका पद एवं कद बढ़ेगा। किसी महत्वपूर्ण कार्य में सफलता मिलेगी। व्यापार में उन्नति एवं प्रगति होगी। परीक्षा प्रतियोगिता में सफलता के योग बनेंगे, किसी राजनीतिक अभियान की कमान आपको मिल सकती है।

वृषभ : आज कोई शुभ समाचार मिलेगा। किसी महत्वपूर्ण कार्य में सफलता मिलेगी। स्वादिष्ट भोजन प्राप्त होगा। किसी लंबी यात्रा पर जाना पड़ सकता है। कार्य क्षेत्र में अश्विनस्थ से निकटता बढ़ेगी। राजनीतिक महत्वाकांक्षा पूरी होगी। व्यापारिक योजना को गुप्त रूप से अंजाम देंगे।

मिथुन : आज बहुराष्ट्रीय कंपनियों में कार्यरत लोगों को पदोन्नति के साथ वेतन बढ़ाने का शुभ समाचार मिलेगा। किसी महत्वपूर्ण कार्य में सफलता मिलेगी। व्यापार में आया बढ़ाने के नए स्रोत खुलेंगे। राजनीति में उच्च पद प्राप्त हो सकता है। लोगों को अचानक में धन प्राप्त होगा। कला, अभिनय के क्षेत्र से जुड़े लोगों को सरकार से कोई बड़ा सम्मान मिलेगा।

कर्क : आज विदेशी यात्रा पर जाना पड़ सकता है। जीवन में जिसकी आपने कभी अपेक्षा भी नहीं की होगी वैसा आपके साथ घटित हो सकता है। कार्य क्षेत्र में अश्विनस्थ के कारण मतभेद हो सकते हैं। किसी महत्वपूर्ण कार्य में बनते बनते एकदम रोग लग जाएगी।

सिंह : आज आपका दिन थोड़ा संघर्ष युक्त रहेगा। बनते बनते कार्य में व्यवधान आएगा। किसी के बहकावे में ना आए। अपनी बुद्धि विवेक से कार्य करें। व्यावसायिक क्षेत्र से जुड़े हुए व्यक्तियों को उतार-चढ़ाव का सामना करना पड़ेगा। नौकरी आजीविका के क्षेत्र में लगे लोगों को अपने सहयोगियों के साथ अधिक तालमेल बनाने की आवश्यकता रहेगी।

कन्या : ससुराल पक्ष से शुभ समाचार मिलेगा। परीक्षा प्रतियोगिता में सफलता मिलेगी। देश भ्रमण की योजना सफल होगी। किसी विशिष्ट व्यक्ति का सहयोग एवं समर्थन प्राप्त होगा। राजनीतिक पद एवं प्रतिष्ठा में वृद्धि होगी।

तुला : आज महत्वपूर्ण कार्य में कोई बड़ा निर्णय न लें। सामाजिक गतिविधियों के प्रति अधिक जागरूक रहे। व्यवसाय के क्षेत्र में कार्यरत लोगों को व्यावसायिक दृष्टि से लाभ की स्थिति सामान्य रहेगी। आजीविका करने वाले लोगों को नौकरी में अपने वरिष्ठ अधिकारियों के साथ तालमेल बनाने की आवश्यकता रहेगी।

वृश्चिक : आज कार्यक्षेत्र में अत्यधिक व्यस्तता रहेगी। अभिन्न मित्र से दूर जाना पड़ सकता है। व्यापार में मेहनत ज्यादा और लाभ कम होगा। उद्योग धंधे में पूंजी निवेश करने से पहले खूब सोच विचार कर निर्णय करें। किसी महत्वपूर्ण कार्य में अकारण बाधा आ सकती है।

धनु : आज उद्योग धंधे में अचानक लाभ की संभावना है। कार्य क्षेत्र में अत्यधिक भाग दौड़ हो सकती है। असमान परिस्थितियों का इटकर सामना करें। आपके विरोधी परास्त होंगे, पूर्व से चले आ रहे विवादों से छुटकारा मिलने पर मन प्रसन्न रहेगा। आज का दिन कुछ उपलब्धियां लेकर आएगा।

मकर : आज कार्यक्षेत्र में कोई शुभ समाचार प्राप्त होगा। अपनी आवश्यकताओं को अधिक न बढ़ने दें, समाज में मान प्रतिष्ठा के प्रति सचेत रहें, गुप्त शत्रु आपकी कमजोरी का लाभ उठाने की कोशिश करेंगे। मनपसंद भोजन प्राप्त होगा।

कुंभ : आज बेरोजगारों को रोजगार मिलेगा। किसी महत्वपूर्ण कार्य के संपन्न होने से आपके मनोबल में वृद्धि होगी। नौकरी में पदोन्नति होने का शुभ समाचार मिलेगा। किसी व्यापारिक योजना में साझेदारी के रूप में शामिल हो सकते हैं। राजनीति में पद एवं कद बढ़ेगा।

मीन : आज पहले से रुके हुए कुछ कार्य करने की संभावना रहेगी। कार्यक्षेत्र में आया तनाव दूर होगा। समाज में मान प्रतिष्ठा में वृद्धि होगी। शत्रु आपके साथ प्रतिस्पर्धा की भावना से व्यवहार करेंगे।



सिर्फ डॉक्टरों तक ही सीमित नहीं है मेडिकल क्षेत्र का दायरा

मेडिकल क्षेत्र का दायरा सिर्फ डॉक्टरों तक ही सीमित नहीं है। इसका दायरा काफी व्यापक है। डॉक्टरों द्वारा मरीजों को देखने के बाद का काम पैरा-मेडिकल स्टाफ ही करता है। मरीजों के योग की जांच, एक्स-रे, रेडियोग्राफी, अल्ट्रासाउंड आदि कार्यों को पैरा-मेडिकल स्टाफ ही अंजाम देता है।

पैरा मेडिकल क्षेत्र के कई भाग हैं। इनमें से किसी भी क्षेत्र में विशेषज्ञता हासिल कर आप अपने करियर को बेहतर आयाम दे सकते हैं। वे क्षेत्र हैं-

नर्सिंग- पैरा-मेडिकल के अंतर्गत नर्सिंग एक प्रमुख पाठ्यक्रम है। नर्सिंग कोर्स करने के बाद प्रमुख काम डॉक्टरों की मदद करना, मरीजों की देखभाल करना, मरीजों को सही तरीके से और समय पर दवा देना आदि होता है।

एक्स-रे टेक्नोलॉजी एंड रेडियोलॉजी - इस कोर्स को करने के बाद छात्र मेडिकली क्वालिफाइड लोगों के साथ काम करते हैं। रोगों की पहचान के लिए किए जाने वाले एक्स-रे, अल्ट्रासाउंड, रेडियोग्राफी आदि टेस्ट करते हैं।

मेडिकल लेब टेक्नोलॉजी - इस कोर्स को करने के बाद पैथोलॉजी या माइक्रोबायोलॉजी लेब में आसानी से काम मिल जाता है। इस कोर्स को करने के बाद छात्र बीमारियों के सही इलाज के लिए ब्लड, टिशू, यूरिन, स्टूल और बलगम आदि की जांच करते हैं। **प्रॉस्थेटिक एंड ऑर्थोटिक इंजीनियरिंग** - इसमें प्रशिक्षण प्राप्त करने वाले छात्र मानव शरीर के क्षतिग्रस्त अंगों, हड्डियों के टूटने या खिसकने पर उनकी डिजाइन, ढांचा, बेल्ट, कमीड, नकली अंग आदि तैयार करते हैं। **ऑटोमेट्री या ऑर्थोस्मिक टेक्नोलॉजी** - यह कोर्स करने वाले आंखों की बीमारी और उसके उपचार के लिए नेत्र रोग विशेषज्ञ की सहायता करते हैं। इस कोर्स का प्रशिक्षण प्राप्त करने के बाद वे आंख की जांच, लेंस और ग्लास तैयार करने, मशीन चलाने, लेंस को सही आकार देने और लेंस में सही पावर डालने का काम करते हैं।

फिजियोथेरेपी एंड ऑक्यूपेशनल थेरेपी- फिजियोथेरेपी एंड ऑक्यूपेशनल थेरेपी का कोर्स करने वाले लोग मुख्यतः मानसिक और शारीरिक रूप से विकृत लोगों के उपचार एवं पुनर्वास का काम करते हैं। शारीरिक रूप से मरीजों के विकृत अंगों को सक्षम बनाने, मांसपेशियों को शक्तिशाली बनाने और उन्हें स्वस्थ करने का काम करते हैं।

योग्यता - दसवीं व बारहवीं के बाद यह कोर्स किए जा सकते हैं। यह कोर्स संस्थान पर निर्भर करता है कि वहां कौन से कोर्सेज उपलब्ध हैं। पैरा-मेडिकल में बैचलर डिग्री हासिल करने के लिए 12वीं पास होना जरूरी है। डिप्लोमा या बैचलर डिग्री पाठ्यक्रम में नामांकन के लिए यह आवश्यक है कि आवेदक किसी मान्यता प्राप्त बोर्ड से न्यूनतम 50 प्रतिशत अंकों के साथ फिजिक्स, केमिस्ट्री और बायोलॉजी विषय के साथ बारहवीं पास हो।



करियर के लिए उभरता क्षेत्र है बायोमैकेनिक्स

बायोलॉजी के स्टूडेंट्स आमतौर पर डॉक्टर बनने का ही सपना देखते हैं, लेकिन देश में इस कोर्स की अत्यंत सीमित सीटों के कारण बहुसंख्यक युवाओं का सपना पूरा नहीं हो पाता। लेकिन इसका मतलब यह कतई नहीं लगाया जाना चाहिए कि बायोलॉजी सब्जेक्ट की इसके अलावा कोई अन्य करियर उपयोगिता नहीं है। हाल के वर्षों में बायोइंफॉर्मेटिक्स, बायोफिजिक्स, बायो इंजीनियरिंग, बायोकेमिस्ट्री जैसे कई नए विषयों का अस्तित्व सामने आया है। इसी क्रम में सबसे उभरता हुआ नया विषय है बायोमैकेनिक्स का।

क्या है बायोमैकेनिक्स

बुनियादी रूप से इस विषय के अंतर्गत विभिन्न जैविक प्रणालियों के कार्यकलापों का मैकेनिक्स के सिद्धांतों के आधार पर अध्ययन किया जाता है। इन जैविक प्रणालियों में मानव, पशु, वनस्पति, अंग, कोशिका आदि शामिल हैं। यानी भौतिक शास्त्र की परिभाषाओं की नजर से प्राणियों और वनस्पतियों की संरचना एवं विभिन्न अंगों की कार्यप्रणालियों को समझने का प्रयास इसमें शामिल है। दुर्घटनाओं में अंग-भंग होने अथवा कृत्रिम अंगों के विकास एवं उत्पादन से जुड़े कार्यों में इस तरह की विशेषज्ञता वाले लोगों की जरूरत पड़ती है।

एकेडेमिक बैकग्राउंड

इच्छुक युवाओं के लिए यह अत्यंत आवश्यक है कि उनके पास बायोलॉजी, इंजीनियरिंग अथवा सम्बद्ध विज्ञान की शाखाओं में कम से कम बैचलर्स डिग्री अवश्य हो।

एप्टिट्यूड

फिलहाल इस क्षेत्र में दुनिया भर में अनुसन्धान और शोध कार्यकलाप जारी है, इसलिए ऐसे युवा जो रिसर्च एंड डेवलपमेंट की चुनौतियों में संतुष्टि हासिल करना चाहते हैं, उनके लिए निरस्रदेह यह आकर्षक करियर विकल्प हो सकता है। एक और महत्वपूर्ण बात यह कि बायोमैकेनिक्स एक इंटर डिसिप्लिनरी सब्जेक्ट है, इसलिए युवाओं

की बायोलॉजी के साथ फिजिक्स, मैथ्स अथवा इंजीनियरिंग में रुचि होनी भी जरूरी है, तभी आगे बढ़ने के रास्ते खुल सकते हैं। मेहनती, सृजनात्मक और नई सोच में आस्था रखने वाले युवाओं के लिए यह चैलेंजिंग फील्ड कहा जा सकता है।

स्पेशलाइजेशन

अन्य कार्यक्षेत्रों की तरह बायोमैकेनिक्स में भी विशेषज्ञता हासिल करने के कई तरह के अवसर हो सकते हैं। इनमें स्पोर्ट्स बायोमैकेनिक्स, बायो ट्रिबोलॉजी, कम्प्युटेटिव बायो मैकेनिक्स, प्लांट बायोमैकेनिक्स, कम्प्युटेशनल बायोमैकेनिक्स, इंजरी बायोमैकेनिक्स आदि का नाम प्रमुखता से लिया जाता है। इस तरह की विशेषज्ञता हासिल करने के लिए मास्टर्स अथवा पीएचडी स्तर के कोर्स करने जरूरी होते हैं।

जॉब्स

बायोमैकेनिक्स का प्रयोग खासतौर पर ऑर्थोपेडिक इंडस्ट्री में कृत्रिम मानव अंगों के निर्माण, डेंटल पार्ट्स तैयार करने आदि में किया जाता है। दुनिया भर में यह इंडस्ट्री काफी तेजी से विकसित हो रही है। इस इंडस्ट्री के आर एंड डी विभागों के अलावा मैन्युफैक्चरिंग यूनिट्स में ऐसे ट्रेंड लोगों को नियुक्त किया जाता है। बायोट्रिबोलॉजी भी इसी की अन्य उपशाखा है, जिसमें ऐसे कृत्रिम अंगों को और उपयोगी एवं प्रभावी बनाने के उद्देश्य से अनुसन्धान किये जाते हैं। इसके अलावा रोड एक्सीडेंट्स एवं स्पोर्ट्स से सम्बंधित दुर्घटनाओं की चिकित्सा से सम्बंधित स्पेशलाइज अस्पतालों में ऐसे विशेषज्ञों की सेवाएं



एक कमरे से लेकर फैक्टरी स्तर तक आसानी से खड़ा किया जा सकता है अगरबत्ती उद्योग

अगरबत्ती उद्योग एक ऐसा उद्यम है, जिसे कोई भी आसानी से कर सकता है। अगरबत्ती उद्योग घर के एक कमरे से लेकर फैक्टरी स्तर तक खड़ा किया जा सकता है। यह हर रोज की खपत वाला प्रोडक्ट है, इसलिए हर मौसम में इसकी माकेटिंग वैल्यू बरकरार रहती है। यह उद्योग गांव से लेकर कस्बों और शहरों तक में स्थापित किया जा सकता है।

योग्यता : पढ़े-लिखों के साथ मध्यम और कम शिक्षा प्राप्त लोग भी इस उद्योग में किस्मत आजमा सकते हैं।

प्रवेश : खादी ग्रामोद्योग में 200 रुपए का प्रवेश फॉर्म है। उसमें दिए प्रवेश फॉर्म के साथ एज प्रूफ की कॉपी और एक फोटो संलग्न करके जमा करें। एस सी, एस टी या मुस्लिम समुदाय को यह फॉर्म 100 रुपए प्रवेश शुल्क तथा अन्य पिछड़ा वर्ग या

सामान्य वर्ग वालों को 100 रुपए प्रवेश शुल्क के अलावा 200 रुपए ट्रेनिंग शुल्क सहित जमा करना होगा।

अवधि : खादी ग्रामोद्योग में अगरबत्ती बनाने का ट्रेनिंग पीरियड सिर्फ 15 दिन है। कुछ प्राइवेट संस्थान एक सप्ताह से तीन महीने तक का प्रशिक्षण देते हैं।

शुरुआत : अगरबत्ती उद्योग गांव, कस्बे से लेकर छोटे-बड़े शहरों तक में सूक्ष्म, लघु और मध्यम तीनों स्तरों पर शुरू किया जा सकता है। यह काम 25 वर्ग गज के कमरे से लेकर एक हजार वर्ग गज जगह तक में स्थापित हो सकता है। इसकी शुरुआत 10 हजार से भी की जा सकती है। फैक्टरी स्तर पर काम करने के लिए आप लाखों में खेल सकते हैं।

कच्चा माल : कस्बों, शहरों के मुख्य बाजारों में कच्चा माल आसानी से मिल जाता है। दिल्ली में कच्चा माल सीलमपुर, सदर बाजार, तिलक बाजार में मिल जाता है। देश के अन्य शहरों में बैंगलुरु, मैसूर, कन्नौज, कानपुर, बरेली से कच्चा माल

और बड़ोदरा, गुजरात में कच्चे माल के अलावा मशीनें भी मिलती हैं। **क्या-क्या चाहिए** : अगरबत्ती बनाने के लिए बांस की तिल्ली, नरवा पाउडर, चारकोल पाउडर, जिगेट पाउडर, हर्बल पाउडर, सेंट पीपी बैग, अगरबत्ती बॉक्स, डीईपी कैमिकल आदि की जरूरत होती है। बिना सेंट वाली यानी प्राकृतिक खुशबू वाली अगरबत्ती बनाने के लिए गूगल, लोबान, मुश्क, कपूर, शुद्ध चंदन पाउडर, यारा यारा क्रिस्टल व अंबर क्रिस्टल आदि की आवश्यकता होगी।

उपकरण : लघु स्तर पर अगरबत्ती बनाने के लिए लकड़ी की डेस्क, पटला, लोहे की ट्रे, एल्युमीनियम के भूगोने आदि की जरूरत होती है। फैक्टरी स्तर पर कार्य करने के लिए मशीनें चाहिए। इन मशीनों में मिक्सिंग मशीन, रोलिंग मशीन, कटिंग मशीन, धूप कोन मशीन, ड्रायर आदि शामिल हैं।

आमदनी : अगरबत्ती उद्योग में काम करने वालों की संख्या तीन से सौ तक हो सकती है। यह उद्योग उत्पादन से लेकर मार्केटिंग तक परिश्रम की मांग करता है। इस काम



करियर के लिए आइडियल ऑप्शन हो सकता है विजुअल मर्केडाइजर

विजुअल मर्केडाइजर भी बूमिंग करियर में से एक है जिसकी डिमांड आने वाले दिनों में बढ़ती जाएगी। किसी भी करियर पाथ को कंसीडर करने से पहले जरूरी है कि हम उस फील्ड को और अपनी स्किल्स को मैच कर लें। जब बात विजुअल मर्केडाइजर की आती है तो यह क्षेत्र उन छात्रों के लिए फायदेमंद साबित हो सकता है जिनका डिजाइनिंग और रिटेल इंडस्ट्री में इंटेरेस्ट हो। अगर आप भी ऐसे किसी करियर को अपनाना चाहते हैं तो विजुअल मर्केडाइजर आपके लिए आइडियल ऑप्शन हो सकता है। जानते हैं इस क्षेत्र से जुड़ी कुछ जरूरी जानकारीयां

कैसे बन सकते हैं

विजुअल मर्केडाइजर

विजुअल मर्केडाइजर बनने के लिए प्रोफेशनल क्वालिफिकेशन बहुत जरूरी है। ऐसे कई संस्थान हैं जो विजुअल मर्केडाइजिंग में डिप्लोमा और अंडरग्रेजुएट कोर्स ऑफर करते हैं। यह सभी कोर्सेस 12वीं के बाद किए जा सकते हैं।

विजुअल मर्केडाइजर

की जॉब प्रोफाइल

क्या होती है

विजुअल मर्केडाइजर को मर्केडाइज डिस्प्ले को-ऑर्डिनेटर

के नाम से भी जाना जाता है।

इनकी जिम्मेदारी होती है रिटेल स्टोर्स में अपने प्रोडक्ट की ऐसी स्ट्रेटेजिक प्लेसमेंट कला जो कस्टमर्स को आकर्षित करना और उन्हें प्रोडक्ट खरीदने के लिए एंकरेज करना। इस गोल को पूरा करने के लिए विजुअल मर्केडाइजर में बेसिक रिटेल नॉलेज के साथ स्टाइल का सेंस भी होना चाहिए ताकि वह आकर्षक तरीकों से प्रोडक्ट को डिस्प्ले कर सकें।

विजुअल मर्केडाइजर

बनने के

लिए जरूरी स्किल्स

- स्केचिंग और कम्प्यूटर एड्रेड डिजाइन (कैड) स्किल्स
- कलर थ्योरी और डिजाइनिंग प्रिंसिपल्स की नॉलेज
- अपने प्रोडक्ट, स्टोर की ब्रांडिंग करना
- एम्प्लॉयर व कस्टमर की जरूरतों को समझना
- डिजाइन और रिटेल इंडस्ट्री के करंट ट्रेंड्स के साथ अपडेटेड रहना।

जॉब ऑपॉर्च्युनिटीज

इस कोर्स को पूरी करने के बाद कैडिडेट्स को इन प्लेसेज में जॉब मिल सकती है - नेशनल और इंटरनेशनल रिटेल स्टोर्स, एयरपोर्ट्स, म्यूजियम, इवेंट प्लानिंग और डिजाइनिंग कंपनीज में काम कर सकते। इस क्षेत्र में सेल्फ-एम्प्लॉइमेंट का स्कोप भी है। आप एक कंसल्टेंट के तौर पर अपना खुद का काम भी स्टार्ट कर सकते हैं।

सैलरी पैकेज

स्टार्टिंग सैलरी तीन से चार लाख एनुअली तक होती है।



में 10 से लेकर 50 प्रतिशत तक की आमदनी हो सकती है। **ऋण** : खादी ग्रामोद्योग से ट्रेनिंग लेने वाले प्रवेश फॉर्म में दिए गए ऋण फॉर्म को पूरा भर कर उसी संस्थान या खादी बोर्ड या अपने एरिया की बैंक शाखा, जहां आपका खाता खुला हो, में जमा करें। प्राइवेट ट्रेनिंग लेकर भी आप निजी स्तर पर या प्रधानमंत्री स्वरोजगार योजना के अंतर्गत ऋण ले सकते हैं। खादी ग्रामोद्योग से ऋण लेने के लिए निम्न दस्तावेजों की जरूरत पड़ेगी-

- पासपोर्ट साइज के 2 फोटो।
- आवेदक की योग्यता के प्रमाण-पत्र की फोटो प्रतियां।
- तकनीकी योग्यता का प्रमाण-पत्र।
- अनुभव प्रमाण-पत्र की फोटो प्रति।
- राशन कार्ड, पहचान पत्र, बिजली बिल आदि।
- उद्योग शुरू करने वाली जगह की रजिस्ट्री की कॉपी। किराए की जमीन है तो किराया नामा और अगर आपके पिता, माता या भाई के नाम कोई जमीन है तो एनओसी।
- 20 रुपए के स्टॉप पेपर पर नोटरी द्वारा जारी किया गया घोषणा पत्र।
- अगर इकाई ग्रामीण क्षेत्र में है तो खंड विकास अधिकारी द्वारा जारी प्रमाण पत्र।
- उद्योग से संबंधित प्रोजेक्ट रिपोर्ट।

भारत में पहली द्विपक्षीय श्रृंखला खेलने के लिए तैयार आयरलैंड की महिला क्रिकेट टीम

नई दिल्ली। आयरलैंड महिला क्रिकेट टीम इस साल के आखिर में भारत का दौरा करेगी, जिसमें लॉरा डेलानी की अगुआई वाली टीम हरमनप्रीत कौर की टीम के खिलाफ तीन वनडे और इतने ही ट्वेंटी-20 अंतरराष्ट्रीय मैच खेलेगी। यह पहली बार होगा जब कोई आयरिश टीम (पुरुष या महिला) द्विपक्षीय दौरे के लिए भारत का दौरा करेगी। आयरिश पुरुष टीम 2011 विश्व कप के लिए भारत आई थी, लेकिन द्विपक्षीय श्रृंखला के लिए कभी नहीं। क्रिकबज की रिपोर्ट के अनुसार, आयरिश महिलाएँ 30 दिनों में खेले जाने वाले 2025 महिला क्रिकेट विश्व कप के लिए योग्यता निर्धारित करने के लिए 10 टीमों के बीच मुकाबला



हो रहा है। आयरिश क्रिकेट के एक अधिकारी ने कहा, “उम्मीद है कि हम 2025 में भारत में होंगे।” नवीनतम आईसीसी रैंकिंग के अनुसार, भारत वनडे में नंबर 5 पर है और आयरलैंड नंबर 11 पर है।

टी20 रैंकिंग में, भारतीय महिलाएँ नंबर 3 पर हैं और एंड जॉयस द्वारा प्रशिक्षित आयरिश महिलाएँ नंबर 10 पर हैं। हालाँकि भारतीय पुरुष टीम कभी-कभार छोटी सीरीज के लिए डबलिन का दौरा करती है - वे

2025 में फिर से दौरा कर सकते हैं - भारत में आयरिश क्रिकेट की उपस्थिति पारंपरिक रूप से दुर्लभ रही है। जोश लिटिल को छोड़कर, कोई भी आयरिश क्रिकेटर कभी भी इंडियन प्रीमियर लीग (आईपीएल)

में नहीं खेला है। महिला प्रीमियर लीग (डब्ल्यूपीएल) की किसी भी फ्रेंचाइजी ने किसी भी आयरिश महिला क्रिकेटर को नहीं चुना, हालाँकि आयरलैंड में इस बात की बहुत उम्मीद है कि एमी हंटर, जो 16 साल की उम्र में अंतरराष्ट्रीय शतक बनाने वाली सबसे कम उम्र की महिला क्रिकेटर हैं, डब्ल्यूपीएल फ्रेंचाइजी के बीच दिलचस्पी दिखा सकती हैं। आयरिश महिला टीम के प्रदर्शन विश्लेषक शे शेलाट, आरसीबी की विजयी महिला टीम के ल्यूक विलियम्स के नेतृत्व वाले कोचिंग स्टाफ का हिस्सा थे। आयरिश क्रिकेट प्रणाली के भीतर भी उम्मीदें हैं कि भारत में उनकी टीम का पहला द्विपक्षीय दौरा डब्ल्यूपीएल टीमों को आयरिश महिला खिलाड़ियों पर विचार करने के लिए प्रोत्साहित करेगा। बता दें कि भारत और आयरलैंड महिला क्रिकेट टीम के बीच अब तक छह द्विपक्षीय श्रृंखलाएँ खेली गई हैं हालाँकि सभी भारत के बाहर थीं और भारत ने उन सभी को जीता है।

खेलो इंडिया महिला लीग का चौथा सीजन कर्नाटक में वुशु के साथ होगा शुरू

नई दिल्ली। खेलो इंडिया महिला लीग का 2024-25 संस्करण सोमवार को कर्नाटक के बागलकोट में साउथ जोन वुशु लीग के साथ शुरू हो रहा है। सांडा और ताओलू स्पर्धाओं में सब-जूनियर, जूनियर और सीनियर श्रेणियों में कुल 300 एथलीट भाग लेंगे। आंध्र प्रदेश, पांडिचेरी, तमिलनाडु, केरल, कर्नाटक, तेलंगाना, अंडमान और निकोबार, लक्षद्वीप और ओडिशा के सभी वुशु खिलाड़ियों के लिए भागीदारी खुली है। खेलो इंडिया महिला लीग पहल का चौथा सीजन 2023-24 के सफल सीजन के बाद शुरू हो रहा है, जिसमें कुल 502 टूर्नामेंट पूरे हुए और 18 खेलों में 36 राज्यों और केंद्र शासित प्रदेशों की 56,000 से अधिक महिला एथलीटों ने भाग लिया। पिछले कुछ वर्षों में लीग के प्रभाव पर राष्ट्रीय वुशु मुख्य कोच कुलदीप हान्डू ने साई मोडिया को बताया, “खेलो इंडिया महिला लीग वुशु राष्ट्रीय कैलेंडर के लिए एक बड़ा बढ़ावा रही है और



तीनों डिवीजनों - सब-जूनियर, जूनियर और सीनियर की महिला एथलीट इससे लाभान्वित हो रही हैं। इसे वास्तव में अच्छी तरह से अपनाया जा रहा है और भागीदारी के आंकड़े कई गुना बढ़ गए हैं। खेलो इंडिया 10 का दम जैसी पहल, जिसमें हर राज्य से कम से कम 800 महिलाएँ प्रतिस्पर्धा करने आई, ने परिदृश्य को पूरी तरह से बदल दिया है। चाहे वह जम्मू और कश्मीर हो, पूर्वोत्तर हो या देश का कोई अन्य क्षेत्र, वुशु एथलीट खूब आगे आ रहे हैं और

इससे अंतरराष्ट्रीय आयोजनों में और अधिक पदक मिल रहे हैं। लीग एक शानदार पहल है और साई द्वारा एक स्वागत योग्य कदम है।” सब-जूनियर, जूनियर और सीनियर स्पर्धाओं के शीर्ष 8 वुशु एथलीटों के बीच 7.2 लाख रुपये की पुरस्कार राशि साझा की जाएगी। दक्षिण क्षेत्र की सभी इस सीजन की वुशु लीगों में पहली है, जिसके बाद इस साल के अंत में पूर्वी क्षेत्र, उत्तर क्षेत्र और पश्चिम क्षेत्रों में प्रतियोगिताएं आयोजित की जाएंगी।

कतर के खिलाफ फीफा विश्व कप क्वालीफायर के लिए 23 सदस्यीय भारतीय टीम घोषित

कोलकाता। भारत की सीनियर पुरुष टीम के मुख्य कोच इगोर स्ट्रिमक ने शनिवार, 8 जून, 2024 को कतर के खिलाफ फीफा विश्व कप 2026 और एएफसी एशियाई कप 2027 प्रारंभिक संयुक्त योग्यता राउंड 2 मैच के लिए 23 सदस्यीय टीम की घोषणा कर दी है। भारतीय टीम शनिवार शाम को कोलकाता से दोहा के लिए रवाना होगी। टीम मंगलवार को अल रयान के अहमद बिन अली स्टेडियम में अपने आखिरी ग्रुप ए मैच में दो बार के एशियाई चैंपियन कतर से भिड़ेगी। गुरुवार को कुवैत के खिलाफ गोलरहित ड्रा खेलने के बाद भारत -3 के गोल अंतर और पांच अंकों के साथ दूसरे स्थान पर बना हुआ है। अफगानिस्तान ने भी कतर के साथ 0-0 से ड्रा खेला और -10 के गोल अंतर के साथ तीसरे स्थान



पर बना हुआ है। कुवैत अभी भी चार अंकों के साथ तालिका में सबसे नीचे है। कतर ने पहले ही तीसरे दौर में अपना स्थान पक्का कर लिया है, अन्य सभी तीन टीमों दूसरे और अंतिम स्थान के लिए दावेदारी में बनी हुई हैं। भारत अगर कतर को हरा देता

है और अफगानिस्तान पर अपना गोल अंतर बनाए रखता है, तो वह तीसरे दौर के लिए क्वालिफाई कर जाएगा। अफगानिस्तान और कुवैत के बीच मैच ड्रा होने पर भी ब्लू टाइटान्स के लिए एक अंक पर्याप्त होगा। हालांकि, कतर में हार से भारत की आगे बढ़ने

की उम्मीदें खत्म हो जाएंगी, चाहे कोई भी नतीजा क्यों न हो। **कतर के खिलाफ फीफा विश्व कप क्वालीफायर के लिए भारत की 23 सदस्यीय टीम:** **गोलकीपर:** गुरप्रीत सिंह संधू, अमरिंदर सिंह, विशाल कैथ। **डिफेंडर:** अनवर अली, जय गुप्ता, मेहताब सिंह, नरेंद्र, निखिल पुजारी, राहुल भेके। **मिडफील्डर:** अनिरुद्ध थापा, ब्रैंडन फर्नांडिस, एडमंड लालरिंदिका, जैक्सन सिंह थोनाओजम, लालियानजुआला छगटे, लिस्टन कोलाको, महेश सिंह नोरेम, नंदकुमार सेकर, सहल अब्दुल समद, सुरेश सिंह वांगजमा। **फॉरवर्ड:** मनवीर सिंह, रहीम अली, विक्रम प्रताप सिंह, डेविड लालहलनसांगा।

भारतीय पहलवान अंतिम पंधाल और अंशु मलिक ने बुडापेस्ट कुश्ती रैंकिंग सीरीज में जीता रजत

बुडापेस्ट। भारतीय पहलवान अंतिम पंधाल और अंशु मलिक ने शुक्रवार को बुडापेस्ट में पोलाक इमरे और वर्गा जानोस मेमोरियल 2024 कुश्ती टूर्नामेंट (बुडापेस्ट कुश्ती रैंकिंग सीरीज) में अपने-अपने मैचों में रजत पदक जीते, जबकि शीर्ष पहलवान विनेश फोगट को कोई पदक नहीं मिला। पंधाल को महिलाओं के 53 किग्रा वर्ग के फाइनल में स्वीडन की जोना मालमग्रन से 4-0 से हार का सामना करना पड़ा। 19 वर्षीय भारतीय ने 2021 विश्व चैंपियनशिप की कांस्य पदक विजेता कटारजीना क्रावचिक को 3-1 से हराकर फाइनल में जगह बनाई थी। अंशु मलिक, जिन्होंने भारत के लिए पेरिस 2024 ओलंपिक का कोटा हासिल किया था, को कैम्ब्रिज में 1-12 से हारकर रजत पदक से संतोष करना पड़ा। अंशु ने सेमीफाइनल में मौजूदा विश्व चैंपियन चीन की क्यू झांग को 2-1 से हराकर फाइनल में जगह बनाई। उन्होंने तनावपूर्ण



क्वाटर-फाइनल में मोल्दोवा की पूर्व विश्व चैंपियन अनास्तासिया निचिता को भी 6-5 से हराया था। हालांकि, दो बार की विश्व चैंपियनशिप पदक विजेता विनेश फोगट को महिलाओं के 50 किग्रा भार वर्ग के क्वाटर फाइनल में चीन की जियांग झु से 5-0 से हार का सामना करना पड़ा और वह रपेचेज

राउंड में जगह नहीं बना सकी। अब तक भारत ने बुडापेस्ट रैंकिंग सीरीज में तीन रजत पदक हासिल किए हैं, जिसमें अमन सहरावत भी शामिल हैं, जिन्होंने गुरुवार को पुरुषों के 57 किग्रा फ्रीस्टाइल में पदक जीता। 2023 एशियाई चैंपियन अमन, बुडापेस्ट कुश्ती रैंकिंग सीरीज में पुरुषों के 57 किग्रा फाइनल में पूर्व विश्व चैंपियन और फिरोज 2016 ओलंपिक रजत पदक विजेता जापान के री हिगुची से 1-11 से हार गए। चल रहा यह टूर्नामेंट पेरिस 2024 ओलंपिक से पहले कुश्ती की अंतिम रैंकिंग सीरीज है। पहलवान इस मीट में अंक अर्जित करेंगे, जो उनकी रैंकिंग निर्धारित करेगा। रैंकिंग अंतर: उन पहलवानों की वरीयता तय करेगी जिन्होंने आगामी ग्रीष्मकालीन खेलों के लिए ओलंपिक कोटा हासिल किया है। अब तक, भारत ने पेरिस 2024 ओलंपिक के लिए कुल छह कोटा महिला कुश्ती में पाँच और पुरुष फ्रीस्टाइल में एक, हासिल किए हैं।

व्यापार

आरबीआई ने रीपो रेट में नहीं किया कोई बदलाव लेकिन जीडीपी का वृद्धि अनुमान बढ़ाया

मुंबई। भारतीय रिजर्व बैंक की छह सदस्यीय मौद्रिक नीति समिति ने लगातार आठवीं बार रीपो दर और अपने रुख में किसी तरह का बदलाव नहीं करने का निर्णय किया। मगर उसने चालू वित्त वर्ष के लिए अर्थव्यवस्था की वृद्धि दर का अनुमान थोड़ा बढ़ाया है। मौद्रिक नीति समिति के 4 सदस्यों ने रीपो दर और उदार रुख को वापस लेने के प्रस्ताव का समर्थन किया जबकि समिति में बाहरी सदस्यों आशिमा गोयवाल और जयंत वर्मा ने रीपो दर में 25 आधार अंक की कटौती करने और तटस्थ रुख पर जोर दिया। पिछली बैठक में वर्मा अकेले सदस्य थे जिन्होंने दर में कटौती के लिए आवाज उठाई थी। मौद्रिक नीति समिति के निर्णय के बारे में आरबीआई के गवर्नर शक्तिकांत दास ने कहा, “मुद्रास्फीति में नमी आ रही है मगर खाद्य मुद्रास्फीति अभी भी ऊंची बनी हुई है।” उन्होंने कहा, ‘हम सही दिशा में हैं मगर अभी और काम करना बाकी है।’



मई 2022 से फरवरी 2023 के बीच रीपो दर में 250 आधार अंक की बढ़ोतरी के बाद से आरबीआई ने दर में किसी तरह का बदलाव नहीं किया है और उदार रुख को वापस लेने के अपने विचार पर भी अडिग रहा है। नोमुरा में प्रबंध निदेशक और मुख्य अर्थशास्त्री (भारत और जापान को छोड़कर पूरे एशिया) सोनल वर्मा ने कहा, ‘आरबीआई की

निर्णय उम्मीद के अनुरूप है मगर समिति के सदस्यों की अलग-अलग राय जरूरत चकित करती है।” उन्होंने कहा, ‘दो बाहरी सदस्यों ने रीपो दर में कटौती के लिए वोट किया जबकि पहले केवल एक सदस्य इसके पक्ष में थे। इससे संकेत मिलता है कि आगे समिति में मतभेद बढ़ रहा है। मगर मुझे नहीं लगता कि यह दर में कटौती का संकेत है क्योंकि ऐसा

करने के लिए समिति में आरबीआई के सदस्यों के विचार बदलने होंगे।” उन्होंने कहा कि अक्टूबर में पहली बार दर में कटौती की उम्मीद है और चालू वित्त वर्ष में इसमें 75 आधार अंक की कमी आ सकती है। मौद्रिक नीति समिति की अगली बैठक अगस्त में होगी और बाहरी सदस्यों का चार वर्षीय कार्यकाल की यह अंतिम बैठक होगी। इस साल मॉन्सून के सामान्य रहने की उम्मीद से आरबीआई ने चालू वित्त वर्ष के लिए खुदरा मुद्रास्फीति के 4.5 फीसदी पर रहने का अनुमान लगाया है। दास ने कहा कि आधार प्रभाव के कारण दूसरी तिमाही में मुद्रास्फीति में ज्यादा गिरावट दिख सकती है मगर तीसरी तिमाही में यह रुझान बदल सकता है। दास ने कहा, ‘खाद्य कीमतों के झटके बार-बार लगने से अपस्फीति की प्रक्रिया सुस्त पड़ गई।” मौद्रिक नीति की बैठक के बाद संवाददाताओं से बातचीत के दौरान दास ने कहा कि 4 फीसदी मुद्रास्फीति के लक्ष्य तक पहुंचने का अंतिम सफर काफी कठिन है।

रिजर्व बैंक के गवर्नर ने कहा, ‘आगे जलवायु संबंधी प्रतिकूल घटनाओं के बढ़ने के कारण पैदा होने वाली चुनौतियों के कारण खाद्य मुद्रास्फीति के लिए अनिश्चितता का माहौल पैदा हो सकता है।” दास ने इस बात को खारिज किया कि घरेलू मोर्चे पर नीति निर्धारण के लिए अमेरिकी फेडरल रिजर्व का अनुकरण करना चाहिए। वित्त वर्ष 2025 के लिए जीडीपी वृद्धि का अनुमान 7 प्रतिशत से बढ़ाकर 7.2 प्रतिशत कर दिया गया है। केंद्रीय बैंक ने यह संकेत देने से परहेज किया कि दर में कटौती कब शुरू होगी, लेकिन अर्थशास्त्रियों ने कहा कि नीतिगत दर में पहली कटौती 2024 की अक्टूबर-दिसंबर तिमाही में हो सकती है। साथ ही उन्होंने कहा कि दर में कटौती की शुरुआत धीमी दर से होगी और यह सिर्फ 50 आधार अंक रहेगा। गोल्डमैन साक्स के अर्थशास्त्रियों ने कहा, ‘हम उम्मीद कर रहे हैं कि दरों में कटौती की धीमी शुरुआत होगी और रिजर्व बैंक कुल 50 आधार अंक की कटौती करेगा।

कर्मशायल वाहनों की थोक बिक्री घटने का अनुमान

नई दिल्ली। रेटिंग एजेंसी इक्का के अनुसार वित्त वर्ष 2025 में भारतीय कर्मशायल वाहन (सीवी) उद्योग की थोक बिक्री 4 से 7 प्रतिशत घट सकती है। संभावित गिरावट को प्रमुख कारणों के साथ-साथ सुस्त बढ़ोतरी की वजह से दर्ज की जा सकती है। मुख्य रूप से पिछले वित्त वर्षों के ऊंचे आधार प्रभाव और 2024 में आम चुनावों के कारण आर्थिक गतिविधियों में सुस्ती की वजह से इन वाहनों की बिक्री की रफ्तार प्रभावित हो सकती है। वित्त वर्ष 2025 के पहले कुछ महीनों में बुनियादी ढांचा परियोजनाएं प्रभावित हो सकती हैं जिससे भी इन वाहनों की मांग पर दबाव पड़ेगा। फरवरी 2024 में उद्योग ने थोक बिक्री में एक साल पहले के मुकाबले 0.7 प्रतिशत की मामूली गिरावट दर्ज की। हालांकि वह तिमाही आधार पर 5.1 प्रतिशत वृद्धि में सफल रहा। इस मिलेजुले प्रदर्शन के लिए आम चुनावों के लिए आचार संहिता की वजह से निर्माण गतिविधियों में गिरावट और ऊंचे आधार प्रभाव को जिम्मेदार माना जा रहा है। इसके विपरीत इन वाहनों की खुदरा बिक्री में इजाफा हुआ। इक्का में कॉर्पोरेट रेटिंग्स में उपाध्यक्ष एवं सह-समूह प्रमुख किजल शाह का कहना है कि वित्त वर्ष 2022



शुरुआती लाभ प्रभावित हुआ है। वित्त वर्ष 2025 में मझोले और भारी कर्मशायल वाहन (एमएंडएचसीवी) सेगमेंट में 4 से 7 प्रतिशत गिरावट आने का अनुमान है। वित्त वर्ष 2024 में इस सेगमेंट ने सालाना आधार पर 4 प्रतिशत की वृद्धि दर्ज की। इसे मुख्य तौर पर सुधरते आर्थिक परिदृश्य और वित्त वर्ष के शुरू में ऊंची माल दुलाई से मदद मिली। हालांकि संपूर्ण गिरावट में बाद के महीनों में सुस्त मांग का योगदान रहा। हल्के कर्मशायल वाहन (एलसीवी) सेगमेंट को भी गिरावट का सामना करना पड़ सकता है और वित्त वर्ष 2025 में इसमें 5 से 8 प्रतिशत कमजोरी का अनुमान है। गिरावट में योगदान देने वाले कारकों में ऊंचा आधार प्रभाव, ई-कॉमर्स में निरंतर कमजोरी और इलेक्ट्रिक तिपटिया से प्रतिस्पर्धा मुख्य रूप से शामिल हैं। इन चुनौतियों की वजह से वित्त वर्ष 2024 में एलसीवी सेगमेंट सालाना आधार पर 3 प्रतिशत गिरावट दर्ज की।

अगले 20 साल में हवाई अड्डों पर नहीं होंगे एटीसी टावर: बंसल

नई दिल्ली। सरकार द्वारा संचालित भारतीय विमानपत्तन प्राधिकरण (एएआई) ने हवाई क्षेत्र प्रबंधन के लिए रिमोट डिजिटल टावरों के उपयोग की व्यावहारिकता खंगालने के लिए परीक्षण शुरू कर दिया है। अदाणी एयरपोर्ट होल्डिंग्स लिमिटेड (एएएचएल) के मुख्य कार्य अधिकारी अरुण बंसल ने आज यह जानकारी दी। कापा इंडिया एविएशन समिट 2024 को संबोधित करते हुए उन्होंने कहा कि देश के हवाई अड्डों पर आगले 20 वर्षों के भीतर हवाई यातायात नियंत्रण (एटीसी) के लिए भौतिक टावर नहीं होंगे। किसी हवाई अड्डे पर एटीसी टावर ऐसी सुविधा होती है, जो विमानों के सुरक्षित उड़ान भरने, उतरने और जमीन पर उनकी गतिविधियों का समन्वय



तथा प्रबंधन करती है। सुरक्षा बलों द्वारा नियंत्रित किए जाने वाले एटीसी टावरों को छोड़कर देश में सभी एटीसी टावरों का प्रबंधन एएआई करता है। साल 2021 में लंदन सिटी एयरपोर्ट पूरी तरह से रिमोट डिजिटल टावर द्वारा नियंत्रित किया जाने वाला दुनिया का पहला प्रमुख अंतरराष्ट्रीय हवाई अड्डा बन

गया जो रनवे से लगभग 115 किलोमीटर दूर है। बंसल ने कहा ‘एएआई हमारे लिए बहुत महत्वपूर्ण हितधारक है। हम उनके साथ अपनी कार्य योजना साझा करते हैं। मुझे लगता है कि एएआई को भी इस बात का एहसास हो रहा है कि भारत और वैश्विक स्तर पर उद्योग के विकास की वजह से नई तकनीकों की आवश्यकता है।” उन्होंने कहा ‘यूरोप अब एटीसी टावरों से दूरी बना रहा है। वे डिजिटल की दिशा में बढ़ रहे हैं। मैं एएआई से बात कर रहा हूँ, वे अब डिजिटल टावर के साथ परीक्षण कर रहे हैं। मुझे लगता है कि 20 साल में कोई भी एटीसी टावर नहीं होगा। सब कुछ डिजिटल और रिमोट होगा। इससे हवाई अड्डे पर बहुत सारी जमीन भी खाली हो जाएगी।

हवाई अड्डा उद्योग का लाभ 35% बढ़ने की उम्मीद

नई दिल्ली। भारतीय हवाई अड्डा उद्योग का कर पूर्व लाभ (पीबीटी) वित्त वर्ष 25 में पिछले साल के मुकाबले 35 प्रतिशत तक बढ़कर 10,370 करोड़ रुपये होने की उम्मीद है। दमदार मांग और विमानों के ऑर्डर, उत्पाद, ब्रांड, प्रौद्योगिकी में अभूतपूर्व निवेश के बीच ऐसा होने की संभावना है। विमानन क्षेत्र की सलाहकार फर्म कापा इंडिया के उपाध्यक्ष परमप्रीत सिंह बख्शी ने आज यह जानकारी दी। दिल्ली, कोलकाता और चेन्नई को छोड़कर ज्यादातर बड़े हवाई अड्डों पर वित्त वर्ष 24 के दौरान घरेलू यातायात राष्ट्रीय औसत के मुकाबले ज्यादा तेजी से बढ़ा है। दिल्ली में अपनी कंपनी के वार्षिक शिखर सम्मेलन में बख्शी ने कहा कि सभी प्रमुख हवाई अड्डों में जोरदार अंतरराष्ट्रीय सुधार नजर आया है। सरकार के भारतीय विमानपत्तन प्राधिकरण



(एएआई), जो देश में 100 से ज्यादा हवाई अड्डों का प्रबंधन करता है, का लाभ वित्त वर्ष 24 और वित्त वर्ष 25 में मजबूत रहने की उम्मीद है। हाल ही में जिन छह गैर-महानगरों वाले हवाई अड्डों का निजीकरण किया गया है, उनसे राजस्व

की हिस्सेदारी हासिल करने के साथ-साथ वैमानिकी राजस्व में वृद्धि की वजह से एएआई का राजस्व बढ़ने के आसार हैं। उन्होंने कहा कि चूंकि एएआई इन निजीकृत हवाई अड्डों से जुड़े किसी भी खर्च को वहन नहीं करेगा, इसलिए प्राधिकरण के लाभ में इजाफा होने वाला है। उन्होंने एबिटा का जिक्र करते हुए कहा कि देश भर में महानगरों और गैर-महानगरों में हवाई अड्डों का बुनियादी ढांचा मांग से ज्यादा है। हवाई अड्डों की क्षमता के लिहाज से हम पहली बार पीछे नहीं रहने की कोशिश कर रहे हैं। मझोले और छोटे शहरों के हवाई अड्डों समेत 11 अरब डॉलर का निवेश प्रस्तावित है। भारतीय हवाई अड्डा उद्योग को वित्त वर्ष 25 में 18,090 करोड़ रुपये (2.2 अरब डॉलर) का एबिटा लाभ और 10,370 करोड़ रुपये (1.3 अरब डॉलर) का कर पूर्व लाभ होने का अनुमान है।



रवितेजा के भतीजे माधव स्टारर पहली फिल्म मिस्टर इंडियन का टीजर जारी

मास महाराज रवितेजा के भतीजे माधव अभिनीत फिल्म मिस्टर इंडियन में नायिका के रूप में सिमरन शर्मा हैं। जेजेआर एंटरटेनमेंट्स और सुश्री यालामांची रानी के बैनर तले जेजेआर रविचंद द्वारा निर्मित, यह फिल्म गोरी रोनांकी द्वारा निर्देशित है, जिन्होंने पेली सांडा डी से व्यावसायिक सफलता हासिल की थी। आज रवितेजा ने सोशल मीडिया पर मिस्टर इंडियन का टीजर जारी किया। टीजर में सत्या (सिमरन शर्मा द्वारा अभिनीत) का परिचय दिया गया है, जो ध्रुव फैशन डिजाइनिंग कॉलेज की एक शीर्ष छात्रा है, जो अपने अद्वितीय डिजाइन कौशल के लिए जानी जाती है। इस दौरान, हीरो (माधव) कॉलेज में प्रवेश करता है और सत्या को मल्टीपल कहकर चिढ़ाता है। टीजर दिलचस्प ढंग से दिखाता है कि कैसे उनकी उथल-पुथल भरी दोस्ती प्यार में बदल जाती है। माधव रवितेजा के उज्जवान सार को प्रस्तुत करते हैं और अपनी स्टार्डिश्च उपस्थिति और प्रदर्शन दोनों से प्रभावित करते हैं। मिस्टर इंडियन, जिसने सभी निर्माण चरण पूरे कर लिए हैं, जल्द ही एक भव्य नाटकीय रिलीज के लिए तैयार है। रिलीज डेट की घोषणा मेकर्स द्वारा की जाएगी।

जुग जुग जियो का सीक्वल बनाने में जुटे करण जौहर

टाइगर श्रॉफ आएंगे नजर

करण जौहर आने वाले दिनों में एक से बढ़कर एक फिल्में दर्शकों के बीच पेश करेंगे। वह अब जल्द ही अपनी एक और फिल्म का ऐलान करने वाले हैं। खबर है कि करण अपनी हिट फिल्म जुग जुग जियो का सीक्वल लेकर आ रहे हैं और आजकल वह इसकी की तैयारी में लगे हैं। खबर यह भी है कि इस बार फिल्म में अभिनेता टाइगर श्रॉफ की एंट्री होने वाली है। आइए जानते हैं क्या कुछ जानकारी मिली है। रिपोर्ट के मुताबिक, करण जुग जुग जियो के निर्देशक राज मेहता के साथ इसके दूसरे भाग की स्क्रिप्ट पर काम कर रहे हैं। वरुण धवन फिल्म में वापसी करने वाले हैं, वहीं फिल्म में टाइगर भी हो सकते हैं। हालांकि, किसी के भी नाम पर निर्माता-निर्देशक की मोहर नहीं लगी है। पहले वरुण और टाइगर को लेकर राज एक एक्शन फिल्म बनाने वाले थे। हालांकि, बजट ज्यादा होने की वजह से उन्होंने वो फिल्म ठंडे बस्ते में डाल दी। राज फिलहाल अपनी टीम के साथ मिलकर एक ऐसी स्क्रिप्ट पर काम कर रहे हैं, जो पूरी तरह से एक फैमिली एंटरटेनर हो और पहली किस्त से ज्यादा मनोरंजक हो। उधर करण भी फिल्म की कमाई के साथ कोई समझौता नहीं करना चाहते, इसलिए वह इससे जुड़े हर छोटे-बड़े पहलु पर खास ध्यान दे रहे हैं। स्क्रिप्ट फाइनल होने के बाद सीक्वल का ऐलान किया जाएगा और इससे जुड़ी अन्य जानकारियां सामने आएंगी। जुग जुग जियो 24 जून, 2022 को सिनेमाघरों में रिलीज हुई थी। फिल्म ने बॉक्स ऑफिस पर 100 करोड़ रुपये का आंकड़ा पार किया। फिल्म में दो पीढ़ियों के रिश्ते और रोमांस को दिखाया गया है। ये एक फैमिली कॉमेडी मूवी है, जिसने दर्शकों का खूब मनोरंजन किया था। इस फिल्म में वरुण के

अलावा कियारा आडवाणी, अनिल कपूर, नीतू कपूर, मनीष पॉल और प्राजक्ता कोली भी नजर आई थीं। सिनेमाघरों के बाद यह फिल्म अमेजन प्राइम वीडियो पर आई।

करण के धर्मा प्रोडक्शंस के बैनर तले कई फिल्में बन रही हैं। एक तरफ जहां वह आलिया भट्ट की जिगरा पर काम कर रहे हैं, वहीं विक्की कौशल और तुपुति डिमरी की फिल्म बैड न्यूज बनाने का जिम्मा भी उन्हीं पर है। अक्षय कुमार और अनन्या पांडे की शंकरा, सिद्धांत चतुर्वेदी और तुपुति डिमरी की फिल्म धड़क 2 भी करण के पास है। सरजमीं, नादानियां, सनी संस्कारी की तुलसी कुमारी और द बुल पर भी करण काम कर रहे हैं।



बॉक्स ऑफिस पर सवी: ए ब्लडी हाउसवाइफ ने तोड़ा दम श्रीकांत का हाल भी बेहाल

इन दिनों सिनेमाघरों में दर्शकों के मनोरंजन के लिए कई फिल्में लगी हुई हैं। इनमें कई फिल्में अच्छा प्रदर्शन कर रही हैं तो कई का बुरा हाल है। जाह्नवी कपूर और राजकुमार राव की फिल्म मिस्टर एंड मिसेज माही के अलावा दिव्या खोसला कुमार की सवी: ए ब्लडी हाउसवाइफ और राजकुमार की फिल्म श्रीकांत भी लगी हुई है, बॉक्स ऑफिस ट्रैकर सैकनलिक के मुताबिक, रिलीज के छठे दिन यानी बुधवार को सवी: ए ब्लडी हाउसवाइफ ने 37 लाख रुपये का कारोबार किया, जिसके बाद इसका कुल बॉक्स ऑफिस कलेक्शन 6.68 करोड़ रुपये हो गया है। फिल्म के निर्देशन की कमान अभिनय देव ने संभाली है। अनिल कपूर और हर्षवर्धन राणे भी इस फिल्म का अहम हिस्सा हैं। रिपोर्टर्स के अनुसार, ओटीटी प्लेटफॉर्म नेटफ्लिक्स ने सवी: ए ब्लडी हाउसवाइफ के ओटीटी राइट्स खरीद लिए हैं। बॉक्स ऑफिस ट्रैकर सैकनलिक के मुताबिक, श्रीकांत ने अपनी रिलीज के 27वें दिन यानी बुधवार को 40 लाख रुपये का कारोबार किया। इसी के साथ अब फिल्म का कुल बॉक्स ऑफिस कलेक्शन 45.35 करोड़ रुपये हो गया है। श्रीकांत का निर्देशन तुषार हीरानंदानी ने किया है। ज्योतििका और शरद केलकर भी इस फिल्म का अहम हिस्सा हैं। रिपोर्टर्स के मुताबिक, श्रीकांत जल्द नेटफ्लिक्स पर दस्तक दे सकती है।

राघव लॉरेंस ने किया कंचना के चौथे भाग का ऐलान, पहला पोस्टर भी आया सामने



राघव लॉरेंस के निर्देशन में बनी सुपरहिट फिल्म कंचना तमिल सिनेमा की यादगार फिल्मों में से एक है। यह फिल्म साल 2011 में आई थी और इसे दर्शकों का भरपूर प्यार मिला। हॉरर और सस्पेंस से भरपूर फिल्म कंचना के अब तक तीन भाग आ चुके हैं और पिछले कुछ समय से दर्शक इस फिल्म की चौथी किस्त का इंतजार कर रहे थे, जो अब खत्म हो गया है। राघव लॉरेंस ने कंचना 4 का ऐलान कर दिया है। कंचना 4 का पहला पोस्टर भी सामने आ गया है, जिसमें बड़े-बड़े अक्षरों में तमिल भाषा में कंचना 4 लिखा है। इस फिल्म की कहानी खुद लॉरेंस ने लिखी है। कंचना 4 की शूटिंग सितंबर, 2024 में शुरू हो जाएगी। कंचना का दूसरा भाग 17 अप्रैल, 2015 को सिनेमाघरों में रिलीज हुआ था, वहीं कंचना 3 19 अप्रैल, 2019 को आया था। कंचना 4 का निर्देशन और निर्माण राघव लॉरेंस कर रहे हैं, फिलहाल वह अपनी आगामी फिल्म बेंज को लेकर व्यस्त चल रहे हैं। यह एक हॉरर थ्रिलर फिल्म है, जिस



मशहूर निर्देशक लोकेश कनगराज ने लिखा है। फिल्म का निर्देशन ब्रिक्काराज कन्नन कर रहे हैं। इस फिल्म के बाद वह कंचना 4 की शूटिंग शुरू करेंगे। अभिनेता को हॉरर फिल्मों में पसंद करने वाले फैस के लिए यह डबल तोहफा होगा। वह एक के बाद एक लगातार दो हॉरर फिल्मों में नजर आने वाले हैं। कंचना को मुनि के नाम से भी जाना जाता है। मुनि साल 2007 में रिलीज हुई थी। फिल्म में राघव लॉरेंस, सरथकुमार, लक्ष्मी राय आदि कलाकार नजर आए थे। इसके बाद इस फिल्म का अगला भाग मुनि 2 साल 2011 में रिलीज हुआ था। इसे कंचना 2 के नाम से भी जाना जाता है, जिसके बाद इस फ्रेंचाइजी की तीसरी कड़ी कंचना 3 साल 2019 में रिलीज हुई थी। अब निर्माता इसके चौथे भाग पर काम शुरू कर रहे हैं। रिपोर्टर्स के मुताबिक, फिल्म कंचना 4 अगले साल अप्रैल के महीने में सिनेमाघरों

करण जौहर की किल का टीजर जारी जबदस्त एक्शन करते नजर आए लक्ष्य लालवानी



लक्ष्य लालवानी बॉलीवुड में डेब्यू करने जा रहे हैं। उनके करियर की पहली फिल्म किल पिछले कुछ समय से लगातार चर्चा में है। फिल्म के निर्देशक की कमान निखिल नागेश भट्ट ने संभाली है। करण जौहर इस फिल्म के निर्माता हैं। अब निर्माताओं ने किल का दमदार टीजर जारी कर दिया है, जिसमें लक्ष्य ट्रेन में जबरदस्त एक्शन करते नजर आ रहे हैं। राघव जुयाल भी इस फिल्म में अपनी अदाकारी का तड़का लगाते हुए नजर आएंगे। करण किल के जरिए लक्ष्य को दर्शकों के बीच पेश करने वाले हैं। उन्होंने इस फिल्म का निर्माण गुनीत मोंगा के साथ मिलकर किया है। यह फिल्म 5 जुलाई, 2024 को सिनेमाघरों में रिलीज होगी। किल में लक्ष्य की जोड़ी पहली बार तान्या मानिकतला के साथ बनी है। तान्या भी इस फिल्म के जरिए बॉलीवुड में कदम रखने जा रही हैं। इस फिल्म के

एक्शन सीक्वेंस कोरिया के जाने-माने एक्शन सीक्वेंस एक्सपर्ट ओह के देखरेख में शूट किए गए हैं। निखिल नागेश भट्ट के निर्देशन में बनी फिल्म किल के लिए दर्शकों में काफी उत्साह देखने को मिल रहा है। पिछले दिनों गुनीत मोंगा द्वारा साझा किए फिल्म के दृश्यों को देखकर लगता था कि इस फिल्म की कहानी ट्रेन के इर्द-गिर्द घूमती दिखेगी। हालांकि, अब टीजर रिलीज के बाद ट्रेन में खतरनाक एक्शन सीन्स देख दर्शकों के पसीने छूट गए हैं। बता दें कि टीजर रिलीज से पहले गुनीत ने इसकी एक झलक साझा करते हुए लिखा था, साल के सबसे भयंकर और भयावह खूनी खेल के लिए तैयार हो जाइए। किल एक थ्रिलर क्राइम पर आधारित फिल्म है। करण जौहर के प्रोडक्शन में बनी फिल्म किल अपने रिलीज से पहले ही काफी सुर्खियां बटोर रही है। इस फिल्म का प्रीमियर टोरंटो फिल्म फेस्टिवल में हुआ था। करण जौहर ने उसी दौरान किल के रिलीज डेट का भी खुलासा कर दिया था। फिल्म 5 जुलाई 2024 को सिनेमाघरों में दस्तक देगी।



बॉलीवुड में डेब्यू करना किसी सपने के सच होने जैसा है : निमृत कौर अहलूवालिया

थ्रिलर ड्रामा के साथ फिल्मों की दुनिया में कदम रखने के लिए पूरी तरह तैयार एक्ट्रेस निमृत कौर अहलूवालिया ने बताया कि फिल्म के लिए रोल पाना जबरदस्त एक्सपीरियंस था। निमृत ने अपने एक्टिंग करियर की शुरुआत टीवी शो छोटी सरदारनी से की थी। वह कंट्रोवर्शियल रियलिटी शो बिग बॉस सीजन 16 में भी नजर आई थीं और फिलहाल वह खतरों के खिलाड़ी के 14वें सीजन के लिए रोमानिया रवाना हो गई हैं। उनकी अपकमिंग फिल्म, जिसका टाइटल अभी तय नहीं हुआ है, अजय राय के प्रोडक्शन हाउस, जार पिचर्स के बैनर तले बन रही

है। निमृत ने कहा, बिग बॉस सीजन 16 में अपनी जर्नी के बाद, मैं अपने एक्टिंग करियर में नए रास्ते तलाशने के लिए काफी एक्साइटेटेड हूँ, और यह



प्रोजेक्ट सही अवसर पेश करता है। ऐसी टैलेंटेड टीम और मशहूर डायरेक्टर के साथ काम करना वास्तव में एक सपने के सच होने जैसा है। उन्होंने कहा, मेरे एजेंट ने अजय से मिलवाया और उन्होंने इस रोल के लिए मुझे चुना। कई राउंड ऑडिशन होने के बाद, उन्हें यकीन हो गया कि मैं उनकी फिल्म में बड़े पर्दे पर डेब्यू के लिए बिल्कुल सही हूँ। फिल्म में रोल मिलना मेरे लिए खास एक्सपीरियंस है। अनटाइटल्ड थ्रिलर ड्रामा अलग सिनेमाई एक्सपीरियंस देता है। फिल्म की कहानी और कलाकारों के बारे में जानकारी अभी भी गुप्त रखी गयी है। इस प्रोजेक्ट की शूटिंग इस साल की तीसरी तिमाही में शुरू होने वाली है।

रेड आउटफिट पहन शरवरी वाघ ने बढ़ाई फैस की धड़कनें, बोल्ट अदाएं देख यूजर्स ने दिए रिएक्शंस

बॉलीवुड एक्ट्रेस शरवरी वाघ इन दिनों अपने स्टर्निंग फैशन सेंस के कारण सोशल मीडिया पर खूब लाइमलाइट बटोर रही हैं। उनका हॉट अंदाज इंस्टाग्राम पर पोस्ट होते ही इंटरनेट पर कहर बरपा रहा है। हाल ही में एक्ट्रेस शरवरी वाघ ने अपने लेटेस्ट फोटोशूट की कुछ बेहद 'ग्लैमरस तस्वीरें' शेयर की हैं। इन तस्वीरों में उनका किलर लुक देखकर यूजर्स खुद को कॉमेंट करने से नहीं रोक पा रहे हैं। एक्ट्रेस शरवरी वाघ किसी भी पहचान की मोहताज नहीं हैं। उन्होंने अपने बोल्ट और स्टर्निंग



लुक्स से फैस को इस कदर दीवाना बनाया हुआ है कि लोगों की नजरें उन पर से हटने का नाम नहीं लेती हैं। अब हाल ही में एक्ट्रेस ने अपनी लेटेस्ट फोटोशूट की तस्वीरें इंस्टाग्राम पर पोस्ट की हैं। इन तस्वीरों में उनका कातिलाना अंदाज देखकर फैस आहें भरते

नजर आ रहे हैं। इन तस्वीरों में आप देख सकते हैं एक्ट्रेस शरवरी वाघ ने रेड कलर की बेहद स्टायलिश स्कर्ट और टॉप पहना हुआ है, जिसमें वो काफी ज्यादा हॉट नजर आ रही हैं। एक्ट्रेस के इस लुक को देखकर फैस खुद को कॉमेंट करने से नहीं रोक पा रहे हैं और साथ ही लाइक्स देते हुए दिलखोलकर अपना प्यार बरसा रहे हैं। शरवरी वाघ की इन फोटोज में आप देख सकते हैं एक यूजर ने तस्वीरों पर कॉमेंट करते हुए- 'हॉटनेस अलर्ट लिखा है। वहीं दूसरे यूजर ने लिखा है- 'सो एलिमेंट एंड सिंपल। फिर तीसरे यूजर ने लिखा है- 'हॉटनेस। एक्ट्रेस शरवरी वाघ सोशल मीडिया स्टार हैं। इंस्टाग्राम पर उनकी फैन फॉलोइंग लिस्ट काफी ज्यादा तगड़ी है। बता दें कि इन दिनों एक्ट्रेस शरवरी वाघ अपनी अपकमिंग फिल्म मुज्जा के लेकर काफी लाइमलाइट बटोर रही हैं।



बॉक्स ऑफिस पर मिस्टर एंड मिसेज माही की कमाई में गिरावट जारी,

जाह्नवी कपूर और राजकुमार राव की फिल्म मिस्टर एंड मिसेज माही की दैनिक कमाई हर गुजरते दिन के साथ घटती जा रही है। यह फिल्म पिछले महीने 31 मई को सिनेमाघरों में आई थी और अब इसे रिलीज का एक सप्ताह पूरा होने जा रहा है। पिछले कुछ दिनों से मिस्टर एंड मिसेज माही की दैनिक कमाई में गिरावट जारी है। अब मिस्टर एंड मिसेज माही के छठे दिन के कमाई के आंकड़े भी सामने आ गए हैं। बॉक्स ऑफिस ट्रैकर सैकनलिक के मुताबिक, मिस्टर एंड मिसेज माही ने अपनी रिलीज के छठे दिन यानी बुधवार को 1.75 करोड़ रुपये का कारोबार किया, जिसके बाद इसका

कुल बॉक्स ऑफिस कलेक्शन 22.60 करोड़ रुपये हो गया है। जाह्नवी-राजकुमार ने इससे पहले फिल्म रूही में साथ काम किया था। मिस्टर एंड मिसेज माही में कुमुद मिश्रा, राजेश शर्मा और जरीना वाहब जैसे कलाकारों ने भी अभिनय किया है। इस फिल्म में स्पोर्ट्स के साथ-साथ रोमांस का भी तड़का लगा है। मिस्टर एंड मिसेज माही महेंद्र अग्रवाल (राजकुमार) की कहानी है, जो क्रिकेटर बनने का सपना संजोए है, लेकिन राज्य की टीम से बाहर होने के बाद उसके सपने चकनाचूर हो जाते हैं। इसके पिता (कुमुद मिश्रा) उसे अपनी खानदानी दुकान पर बैठा देते हैं, जहां बैठकर उसे आत्मगिलानी महसूस होती है।